

سلسلہ اشاعت نمبر ۴

سب سے پہلے

# مدارج رسول

حضرت ابوطالب رضی اللہ تعالیٰ عنہ

علیٰ حسنین شفیقہ ایم اے تاج الاناضل

مرکز اشاعت

مکتبہ تعارف اسلام  
منٹگری

(مطبع سعیدی قرآن محل کراچی)





MAAB 1431

مرکز اسناد و کتابخانه ملی  
جمهوری اسلامی ایران

maablib.org




# بارگاہ رسالت

میں

## ایک حقیر پریشکشا

maablib.org

علی حسنین شفیق







MAAB 1431

maablib.org



# فہرست مضامین

نمبر شمار	مضامین	صفحات
۱	مقدمہ	۷
۲	باب اول - اشعار عرب اور ان کی اہمیت	۱۱
۳	باب دوم - حضرت ابوطالب کے قصائد پہلا قصیدہ	۱۴
۴	قصیدہ نمبر ۲	۱۸
۵	قصیدہ نمبر ۳	۳۲
۶	قصیدہ نمبر ۴	۳۴
۷	قصیدہ نمبر ۵	۳۹
۸	باب سوم	۴۴
۹	راویوں کی ستم ظریفی	۵۰
۱۰	باب چہارم - دلائل عقل و نقل	۵۶
۱۱	حمایت اسلام و نصرت رسول	۶۰
۱۲	باب پنجم - بعض روایات پر خصوصی تبصرے	۶۸
۱۳	خاتمہ حضرت ابوطالب کا بے پناہ تدبیر	۷۵





MAAB 1431

maablib.org



یا صاحب  
ربا شہید سبحانہ

## مقدمہ

کسیو غالب مجھے اس تلخ نوائی میں مُعاف

آج کچھ دل میں میرے درد سوا ہوتا ہے

اسلام اپنے اسلام اپنے فطری قوانین، صحیح نظریات اور بیباختہ پن کی  
وجہ سے دنیا کا بہترین مذہب تھا اور ہے، مگر یہ اہل اسلام کی بہت بڑی  
بدقسمتی تھی، کہ باقی اسلام کی آنکھیں بند ہوتے ہی خدا کے پسندیدہ دین اسلام  
میں اختلافات کی وہ بھاری بوٹی، کہ ایک اجنبی کے لئے اسلام حقیقی کی شناخت  
بھی دشوار ہو گئی۔ اس کی تمام تر ذمہ داری ان لوگوں پر ہے، جو اسلام کی روز  
انزوں ترقی سے خوف زدہ ہو کر بظاہر مسلمان ہو گئے تھے مگر میرا ان اس  
نیکر میں لگے رہنے تھے کہ کسی طرح اسلام کو صاف دہستی سے مطاویں  
اسی گروہ کو قرآن منافقین کے لفظ سے یاد کرتا ہے۔ اور ان کا ٹھکانہ جہنم  
کے لپٹ تریں طبقے میں بتاتا ہے۔ اسلام کی حقانیت عام طور سے لوگوں  
کے دلوں میں یوں گھرنے لگی تھی کہ اس کے خلاف کھلم کھلا آواز نہیں اٹھائی  
جاسکتی تھی۔ لہذا منافقین نے اپنے کو مسلمان ظاہر کر کے اور دین و مذہب کا  
سچا اور پکا ہمدرد جتنا کہ، بھولے بھالے مسلمان عوام کو دھوکہ دینا شروع کیا



اپنے کو پیغمبر اسلام کا صحبت یافتہ کہہ کر آنحضرت صلی اللہ علیہ وآلہ وسلم پر وہ  
 بہتان باندھے گئے اور ایسے ایسے مسئلے تراش کر آپ کی طرف منسوب  
 کئے گئے کہ پناہ بخدا! یہ لوگ دبا کی طرح پھیلے اور گھٹا کی طرح چھٹ گئے، نتیجہ  
 یہ ہوا کہ صحیح تعلیم اسلام کچھ مختصر سے لوگوں کے حلقہ میں منحصر ہو کے رہ گئی،  
 اور اسلام کے نام پر ایک عجیب بے ڈھنگا سا طریقہ عوام کے سامنے پیش کیا  
 گیا جس کا جیسے جی چاہا اس نے ویسی ہی شریعت بنالی اور جس صورت میں بھی مقاصد  
 دنیوی کی کامیابی نظر آئی، منافقین امت نے نظریات و اعتقادات کو اسی  
 سانچے میں ڈھال دیا چنانچہ یہی وجہ ہے کہ آج مسلمانوں میں جگہ جگہ فرقہ  
 بندیاں ہیں، اور قدم قدم پر اختلافات ہیں،

چونکہ امیر المومنین علی ابن ابیطالب علیہ السلام اسلام کی نصرت اور بانی اسلام  
 کی حماست میں سب سے زیادہ پیش پیش تھے اور انہیں کی تلوار نے قبائل  
 عرب کے بڑے بڑے سرسنگوں کو موت کے گھاٹ اتار دیا تھا۔ لہذا آپ کی  
 ذات سے منافقین کو درالخصوص عرب ہونے کی وجہ سے، فطری طور پر  
 نہایت گہری عداوت تھی، اسی وجہ سے رسالت اللہ صلی اللہ علیہ وآلہ وسلم نے  
 امیر المومنین علی ابن ابی طالب علیہ السلام کو ایمان و اتفاق کی شناخت کے لئے معیار  
 قرار دیا تھا۔ اور حضرت خلیفہ فرماتے ہیں کہ ہم لوگ زمانہ رسالت میں علیؑ کی  
 محبت و عداوت سے مومن و منافق کو پہچان لیا کرتے تھے، بہر حال پیغمبر اسلام  
 کے بعد منافقین کو سب سے زیادہ دشمنی علیؑ سے تھی۔ اس کا نتیجہ یہ ہوا کہ  
 کہ ان کے فضائل پر وہ ڈال کر انہیں بدنام کرنے میں کوئی دقیقہ اٹھا نہیں کھا گیا لیکن



علی کی ذات گرامی پیغمبر اسلام کا ایک عظیم الشان معجزہ تھی۔ ان کے فضائل بہر حال ابھرتے ہی رہے۔ اور دشمنوں سے بھی خراج حسین حاصل کرتے رہتے جب علیؑ کے کردار ان کے اخلاق و عادات اور ایمان پر حرف گیری کا موقع نہ مل سکا۔ تو دل کے پھپھو لیں پھوڑے گئے کہ ان کے والد محترم۔ محسن اسلام حضرت ابوطالبؑ رضوان اللہ علیہ کی طرف (معافداشت) کفر کی نسبت دی گئی۔ اور انہیں کافر کہہ کر علیؑ سے دشمنی نکالی گئی۔ حالانکہ اس کے نتیجے میں خود رسول اللہ کے والدین محترمین کو بھی کافر کہنا پڑا۔

امت یحاری کے سامنے اسی قسم کے نفوخیالات پیش کئے گئے۔ اور انہیں کی تردید ہوتی۔ لہذا آج بھی کتابوں کے اندر حضرت ابوطالبؑ کو کافر لکھا جاتا ہے۔ ان کا ذکر توہین و تذلیل سے ہوتا ہے۔ اور ان کے اسلام پر عظیم الشان و بے مثال احسانات کو بھی کانتھ چھانتھ کر بیان کیا جاتا ہے۔ مجھے بعض مسلمانوں کی ذہنیت پر اس وقت بڑا افسوس ہوا جب میں نے اردو کی ایک دوری کتاب میں محسن اسلام حضرت ابوطالبؑ رضوان اللہ علیہ کا ذکر نہایت تحقیر آمیز انداز میں دیکھا۔ میرے دل میں ایک کسک سی پیدا ہوئی اور میں نے اسی وقت یہ سچے کیا کہ عربی کی قدیم کتابوں سے حضرت ابوطالبؑ کا ایمان ان کی رہائش گاہ سے بے پناہ محبت اور دین اسلام کی اس کے نازل ترین دور میں عظیم الشان حمایت کو ثابت کرتے ہوئے ایک مختصر سی کتاب لکھوں جس میں آپ کے اقوال و مضامین اور دیگر معتبر روایات و واقعات کی روشنی میں آپ کے صحیح خیالات و اعتقادات پر تبصرہ ہو، لیکن مجھے افسوس ہے کہ میں اپنے حرب خواہش تمام وہ کتابیں جو مطلوب



تھیں حاصل نہ کر سکا۔ تاہم جن مآخذوں سے اقتباسات پیش کئے گئے ہیں وہ اپنی  
قدامت و اعتبار کے لحاظ سے مسلم البتوت ہیں، اس سلسلہ میں علامہ سحوی  
کی تایید مروج انداز پر علامہ ابن ہشام کی سیرت رسول اللہ خاص طور سے  
قابل ذکر ہیں۔

چونکہ حضرت ابوطالب رضی اللہ عنہ وہ بزرگ ہیں جنہوں نے دوڑے زمین  
پر سب سے پہلے آنحضرت صلی اللہ علیہ وآلہ وسلم کی مدح سرائی فرمائی، اور  
ایسے دور میں مدح سرائی فرمائی جبکہ دنیا آنحضرت صلی اللہ علیہ وسلم کے فضائل سے  
نا آشنا تھی۔ اور ان کے وجود ذی جود کو مٹا دینے کی کوشش کر رہی تھی۔ لہذا  
کتب کو میں سب سے پہلے مدح رسول کے نام سے موسوم کرنا بہتر سمجھتا  
ہوں۔

علیٰ حسنین شریف

مکتبہ تعارف اسلام نشکری  
۵ مارچ ۱۹۵۳ء



# باب اول

## اشعار عرب اور ان کی اہمیت

عرب جاہلیت کی تاریخ جو کچھ بھی ہمارے پاس اس وقت موجود ہے، وہ تقریباً کل کی کل شعرائے عرب کے کلام سے ماخوذ و مستفاد ہے۔ اگرچہ اس زمانے میں فنِ کتابت بالکل ہی مفقود نہ تھا۔ لیکن آثارِ راج بھی نہ تھا۔ جتنا آجکل ہے۔ یا ظہور اسلام کے بعد رفتہ رفتہ ہوتا گیا۔ لہذا اعام بڑے بڑے واقعات کو یاد رکھنے کے لئے شعراء عرب انہیں نظم کا لباس پہنا دیتے تھے کیونکہ نظم کا یاد کر لینا یہ نسبت نثر کے بہت آسان ہے۔ علامہ ہری پونکہ نہ بانڈانی کا چرچا عام تھا۔ لہذا شعراء کو اس طرح اپنی فصاحت و بلاغت کا کمال دکھانے کا بھی خوب موقع ملتا تھا۔ بہر حال اسلام سے پیشتر یا اس کے ابتدائی زمانے کے جو اشعار آج ہمارے سامنے موجود ہیں وہ گویا عرب جاہلیت اور اسلام کے دور اول کی تاریخ کا ایک پیش بہا خزانہ ہیں۔ اگر کسی کو اس زمانے کے حالات و واقعات تہذیب و تمدن، رسم و رواج یا کسی شخص کے ذاتی خیالات و اعتقادات کی واقفیت مطلوب ہو۔ تو اس کے لئے ضروری ہے کہ وہ اشعار عرب کا گہرا مطالعہ کرے۔

## قدیم عربی شاعری اور جدید شاعری کا فرق

عرب جاہلیت یا صدر اسلام کی شاعری اور اس کے بعد کی جدید شاعری میں



زمین و آسمان کا فرق ہے۔ بعد کی پرتکلف شاعری میں زیادہ تر تخیل یا  
 فرضی واقعات سے کام لیا جاتا ہے۔ شاعر اپنے سامنے محسوس یا معشوق  
 کی ایک خیالی تصویر فرض کر لیتا ہے۔ اندر پھر اُسی کے مطابق تخیل کے گھوڑے  
 دوڑاتا ہے۔ لیکن زمانہ جاہلیت اور صدر اسلام کے عرب تہذیب کی دنیا  
 سے نا آشنا تھے۔ ان کے دل پر جو واقعی حالات طاری ہوتے تھے انہیں  
 کی ہو بہو تصویر اپنے الفاظ میں کھینچتے تھے۔ ان کے سامنے جو سچے واقعات  
 ہوتے تھے، انہیں کوسادگی کے ساتھ وہ اپنے اشعار میں نظم کر دیتے تھے  
 اس لحاظ سے ان کے اشعار گویا ان کے سچے ترجمان ہیں۔ اہل عرب میں فخر و  
 مباہات کا عام رواج تھا۔ لیکن وہ اپنی یا کسی دوسرے کی تعریف صرف اسی وقت  
 کرتے تھے۔ جب ان کی نظر میں استحقاق مدح پورے طور سے پایا جاتا تھا  
 جنگ میں اگر دشمن سے بہادری کا مظاہرہ ہوتا تھا تو وہ دشمن کی مدح کرنے سے  
 بھی گریز نہیں کرتے تھے۔ اسی طرح اگر خود اپنے قبیلے کے لوگ بُردلی دکھاتے  
 تھے۔ تو شاعر اپنے بھائی بندوں کی بُردلی بیان کرنے میں بھی نہیں جھجکتا تھا۔  
 ان کے نزدیک شعر کی خوبی کا تخیل وہ تھل جسے زمیر اہل سلمیٰ نے اپنے ایک  
 شعر میں بیان کیا ہے۔ وہ کہتا ہے :  
 وَ اِنَّ اَحْسَنَ بَيْتٍ اَنْتَ قَائِلُهُ : بَيْتٌ يُقَالُ اِنَّ اَنْشَدْتَهُ صَدَقًا  
 یعنی بہترین شعر جسے تم کہہ سکتے ہو۔ وہ ہے اگر جب تم اُسے پڑھو۔ تو لوگ  
 کہیں : "سچ کہا"

یوں ہی مشہور ہے کہ بنی تمیم نے سلامہ بن حندل سے جو ایک جاہلی شاعر تھا



یہ فراموش کی کہ اپنے اشعار کے ذریعے ہماری مدح کرو۔ تو اس نے صداقت  
 لفظوں میں جواب دیا کہ **إفعلوا حتی أقول** "یعنی تم کارہائے نمایاں کرو  
 تو میں بیان کروں" بہر حال عرب جاہلیت اور صدر اسلام کے اشعار اس  
 زمانے کی تہذیب و تمدن اور ان لوگوں کے خیالات و اعتقادات آئینہ دار ہیں  
 جب یہ حقیقت واضح ہو چکی تو ہمیں کہنے دیجئے کہ جناب ابوطالبؓ کے  
 کئے حقیقی خیالات اور دلی جذبات کو سمجھنے کے لئے ان کے اشعار سے زیادہ  
 مفید ہمارے لئے کوئی دوسری چیز نہیں ہو سکتی یہ امر بھی ذہن نشین رکھنا چاہئے  
 کہ مذہب کا اختلاف وہ عظیم الشان اختلاف ہے جو باپ بیٹے بھائی بھائی  
 اور دوست دوست میں افتراق و نفرت کا سبب بن جاتا ہے خصوصاً آج  
 سے ساڑھے تیرہ سو برس پہلے جبکہ مذہب کے لئے جان لیتا اور جان دینا  
 حد سے زیادہ عام اور آسان تھا۔ ایسے ماحول اور ایسے زمانے میں کسی  
 شخص کے لئے یہ سوچا ہی نہیں جاسکتا کہ وہ کسی ایسے شخص کی مدح سرائی  
 کرے گا جو خود اس کے اور اس کے باپ و دادا کے مذہب کا پکا دشمن  
 ہو۔ اس کے خداؤں کو برا بھلا کہتا ہو۔ اور اس کے طریقے پر رہنے والوں  
 کو مستحق عذاب اور جہنمی جانتا ہو۔ دیکھئے ابولہب بھی تو آخر رسول اللہ  
 کا چچا ہی تھا۔ مگر اختلاف مذہب نے اسے پیغمبرؐ کا کیسا سخت دشمن بنادیا  
 تھا۔ نہ اس کے دل میں خاندان کی عصبیت رہی نہ باپ و دادا کی عزت  
 کا خیال رہا۔ اور نہ کبھی خون کی محبت ہی نے جوش مارا۔ بلکہ ان تمام  
 چیزوں کا مذہبی تعصب اس شدت سے غالب آگیا تھا کہ وہ بالیٰ و سلام



کے بدترین دشمنوں میں شمار ہوتا ہے۔ پس حضرت ابوطالبؓ کا یہاں کتاب  
صلی اللہ علیہ وآلہ وسلم کی وائے، درے، قدمے، سُننے ہر طرح مدد  
کرنا اور پھر آنحضرت صلی اللہ علیہ وآلہ وسلم کی مدح میں آخر وقت تک  
رطب اللسان رہنا، خصوصاً اُن کے تبلیغ کردہ سبب یعنی اسلام کی  
حفاظت و مدح کرتے رہنا۔ یہ تمام امور اس امر کی کھلی ہوئی دلیل بنتے  
ہیں کہ آپ ایک سچے مسلمان اور پکے مومن تھے۔ یہی نہیں بلکہ آپ  
اسلام کے ایسے عظیم آستانِ محسن تھے۔ جنہیں خود ہاشمی اسلام کبھی  
فراموش نہ کر سکے، لہٰذا آج کے مسلمان ایسے برگزیدہ اور محسنِ اسلام  
بزرگ کو (معاذ اللہ) کافر کہتے ہوئے خدا کا خوف کریں، فَاَتَقُوا اللَّهَ  
یا اُولٰٓئِکَ الْکٰفِرِیْنَ

حضرت ابوطالب رضی اللہ عنہ کے قصائد، قصیدہ اول

جب سردارانِ قریش حضرت ابوطالبؓ کے پاس رسول اللہ کی شکایت لاتے لاتے تھک گئے۔ اور کئی بار کے مسلسل تجربے کے بعد انہوں نے دیکھ لیا کہ حضرت ابوطالبؓ کبھی انہیں خوش کن باتیں سنا کر ٹال دیتے ہیں اور کبھی شکوہ و شکایت میں اُلجھا کر اور اپنے حقوق جتا کر پیچھا چھڑاتے ہیں۔ غرضیکہ ہر بار وہ قریشی دند کو دفع الوقتی کے طور پر کچھ کہہ سن کر



واپس کر دیتے ہیں اور رسول اللہ کو تبلیغ اسلام سے منع ہی نہیں کرتے  
تو انہوں نے خود حضرت ابوطالبؓ کی مخالفت شروع کر دی اور تمام  
قبیلے والوں نے مل کر یہ طے کیا کہ "جہاں تک ہو سکے مسلمانوں کو ستاؤ"  
چنانچہ ایسا ہی ہوا۔ رسول اللہ کو تو حضرت ابوطالبؓ کے جیتے جی کوئی کڑی  
نگاہ سے دیکھ بھی نہیں سکتا تھا۔ البتہ ان مسلمانوں کی زندگی دُوبھر ہونے  
لگی جو کفار کے زیرِ اثر تھے۔

حضرت ابوطالبؓ نے قوم و انوں کا جب یہ حال دیکھا اور ان کی سرکشی  
کا خطرہ محسوس کیا تو اپنے خاندان کے لوگوں کو اکٹھا کیا اور انہیں اپنی نصرت  
اور رسول اللہ کی حمایت پر آمادہ کیا۔ بنی ہاشم کے تمام افراد نے اپنے محترم  
سروار کی آواز پر لبیک کہا۔ بس ایک ابولہب ایسا تھا جس نے حمایتِ رسول  
سے انکار کیا تھا۔ جناب ابوطالبؓ نے بنی ہاشم کی فرمانبرداری اور اس کا خیر  
پستندی دیکھ کر حسب ذیل اشعار کہے تھے جن کے ذیل میں رسالتِ مآب  
صلی اللہ علیہ وآلہ وسلم کی مدح و ثنا بھی یوں فرمائی ہے کہ سوائے ایک  
مومن کا بل کے کسی دوسرے کی زبان سے یہ الفاظ نکل ہی نہیں سکتے،

روحانی کیلئے ملاحظہ ہو سیرۃ ابن ہشام جلد اول بر حاشیہ زاو المعاد ۱۵۲-۱۵۰

۵۔ اِذَا اجْتَمَعَتْ لَوْ مَا قَرَّبَتْ لِيْخْرًا ۖ فَعَبْدٌ مِّنْكَ سَوْهًا وَصَبِيْهًا

ترجمہ اگر کسی دن تمام قریش والے کسی مقامِ مخزوم پہ جمع ہوں (اور سب خیر و  
مساہمت کرنے لگیں) تو عبد مناف کی اولاد ان سب میں بہترین اور تمام فضائل کی روح ہوگی

۱۔ اَلَيْسَ هُوَ خَالِدٌ شَيْءًا ۚ اَوْ اَطِيبَ شَيْءًا ۚ وَ اَفْضَلُنَا ۚ اَمْنًا ۚ اَلصَّبِيْهٌ هُوَ خَالِدٌ



مَا كَانَ حَصْلَتُ أَثَرَاتِ عَبْدِ مَنَا فُحَا، فَفِي مَا شِمَ أَثَرُهَا وَتَدِيْمُهَا

(ترجمہ) اگر بنی عبد مناف کے خمر فاکھٹے ہوں، تو ان میں سے صاحبان شرف

اور تدیمی فضل و کرم والے سب خاندان ہاشم سے ہوں گے،

مَا وَانْ فَخَرَتْ يَوْمَ مَا فَاتَ مُحَمَّدًا ۖ هُوَ الْمُصِطَفَى مِنْ سِبْطِهَا وَكَمِ سِبْطُهَا

(ترجمہ) اگر بنی ہاشم کے اثرات کسی دن نخر کرنے لگیں، تو ان سب میں

محمد (صلی اللہ علیہ وآلہ) وہ ہیں جو ان کے خالص ترین و بہترین لوگوں میں

بھی برگزیدہ ترین ہیں۔

**تبصرہ** - شعر مذکور میں دراز و مدحت تو ملاحظہ ہو، جناب رسالت کو

حضرت ابوطالب تمام اثرات بنی ہاشم میں برگزیدہ ترین مانتے ہیں، انصاف نہ

کیجئے اگر رسول اللہ سے (معاف اللہ) شرف نبوت کو الگ کر لیا جائے، اور

انہیں صرف جاہلی نقطہ نظر سے دیکھا جائے، تو وہ اپنے خاندانی بزرگوں

سے کسی طرح بھی افضل و برتر نہیں ہو سکتے، جیسا کہ ابولہب اور وہم سے

کفار کا خیال تھا، لیکن اگر کوئی انہیں پیغمبر خدا اور خاتم النبیین کی حیثیت سے

دیکھے، تو وہ بنی ہاشم تو کیا کائنات سے برتر نظر آئیں گے، پس حضرت

ابوطالب کا آنحضرت کو تمام بزرگان خاندان اور اثرات بنی ہاشم سے فضل

و برتر ماننا اس امر کی دلیل بتی ہے، کہ وہ آنحضرت کو محمد بن عبد اللہ کی

حیثیت سے نہیں بلکہ محمد رسول کی حیثیت سے دیکھتے تھے۔

علاوہ بریں لفظ مصطفیٰ کا استعمال ہی اس امر کو واضح کرتا ہے، کہ حضرت

ابوطالب آنحضرت کو خدا کا برگزیدہ ہی مانتے تھے، کیونکہ لفظ مصطفیٰ کے



معنی ہیں: چنانچہ، منتخب کیا ہوا یا برگزیدہ "اوپلاہر ہے کہ رسول خدا کو د  
 نبی ہاشم نے سرداری کے لئے یا کسی اور دنیاوی شرف کے لئے منتخب  
 کیا تھا نہ قریش نے، بلکہ آنحضرتؐ کو اگر منتخب اور برگزیدہ کیا تھا تو اللہ  
 نے اپنی پیغمبری و ختم نبوت کے لئے اس جو شخص آپ کو برگزیدہ و مصطفیٰ  
 ماننا ہے۔ وہ آپ کی نبوت کا ثاقل اور مومن مسلمان ہے۔  
 تَدَاعَتْ قُرَيْشٌ غَشَّاءَ سَمِيئًا فَلَمْ تَلْفُزْ طَاشَتْ حُلُومُهَا  
 ترجمہ: قریش کے قبیلے موٹے سمی بھی ہمارے مخالفت پر آگئے لیکن وہ کامیاب

نہ ہو سکے، اور ان کی عقلیں گم ہو گئیں،  
 وَكُنَّا قَدْ يُمَالَا لِقَرٍّ ظَلَامَةً ۖ إِذَا مَا شَنُوا اصْعَرَ الْخَدُّونَ نَقِيئَهَا  
 ترجمہ: اور ہم تو ہمیشہ سے ایسے ہیں کہ کسی کا ظلم برداشت نہیں کرتے  
 بلکہ جب قریش کے لوگ کبر و غرور سے اپنی بیخیانیوں پر بل ڈالتے ہیں  
 تو ہم ان کے سارے بل نکال دیتے ہیں۔ اور انہیں سیدھا کر دیتے ہیں  
 وَنَحْنُ حَمَاهَا كُلَّ يَوْمٍ كَرِيهَاتٍ ۖ وَنَهَرُ يَحْنُ حَجَارَتَا مِنْ يَدِ مَهَا  
 ترجمہ: حالانکہ ہمیں وہ ہیں کہ قریش ہر روز ان کی چراگاہوں کو جاتے ہیں  
 اور ان کی پہاڑیوں سے ان دشمنوں کو مار بھگاتے ہیں جو ان پر چڑھائی کرتے ہیں  
 مَا بِنَا نَتَعَشَّى الْعُودَ الذَّوَامِ ۖ وَإِنَّمَا بَاكِنَا نَتَلَدِي وَتَشْمِي أَرْوَمَهَا  
 ترجمہ: ہمارے ہی ذریعے سے قریش کی ٹیڑھی لکڑی سیدھی ہوئی اور



ہمارے ہی سایہ عاطفت میں اس کی جڑیں ترس رہی ہیں۔ اور پھلتی پھولتی ہیں۔

## قصیدہ دوم

جب موسم حج قریب آیا تو کفار قریش ولید بن مغیرہ کے پاس جمع ہوئے۔ اور مشورہ کیا کہ "قبائل عرب جو دور دورا مقامات سے زیارت کعبہ کو آئیں گے اور محمدؐ سے آیات قرآنی سنیں گے کہیں ایسا نہ ہو کہ وہ کسی نئے مذہب کو قبول کر لیں، لہذا ہم سب متفق ہو کر کوئی ایسی بات سوچ لیں جو محمدؐ کے خلاف ہو اور اُسی کو ہم سب بلا اختلاف لوگوں کے سامنے دہراتے جائیں" چنانچہ بدی رزق و ترح کے بعد ولید بن مغیرہ کی رائے سے یہ طے پایا کہ "محمدؐ کو (معاذ اللہ) ساحر کہا جائے"

موسم حج آیا اور قریش کے اوباش راستوں پر دھرنے دیکر بیٹھ گئے۔ انہوں نے انبواءے عربوں سے ملنے میں داخل ہونے سے پہلے ہی یہ کہہ دیا کہ "ہمارے قبیلے کا ایک شخص محمدؐ نامے دھاکم بدھن (ساحر) ہو گیا ہے جس کی باتوں میں یہ اثر ہے کہ وہ آدمی کو اس کے باپ بھائی، اور قبیلے سے بھی جھڑا دیتا ہے۔ لہذا خبردار تم لوگ اس کی باتوں میں نہ آنا۔ بلکہ اس کے الفاظ کو بھی کان نہ لگانا" بس پھر کیا تھا۔ جاہل عربوں نے اپنے کانوں میں روٹیاں بھر لیں یا کانوں میں انگلیاں نکالیں تاکہ آواز حق سے ان کے کان آشنا ہی نہ ہو سکیں، اس مخالفت و عداوت کو دیکھ کر جناب ابوطالبؓ کو یہ خدشہ پیدا ہوا کہ کہیں قریش کے لوگ دیگر قبائل عرب کے ہمراہ اچانک حملہ نہ کر دیں



لہذا آپ نے مندرجہ ذیل شاندار تصدیقہ انشا فرمایا جس میں آپ نے اپنا  
 اور اپنے بزرگوں کا شرف واضح کر کے یہ بتایا کہ وہ خانہ خدا کے محافظ اور  
 متولی ہیں۔ اور کفار کے شر سے اُسی خانہ خدا کی پناہ مانگتے ہیں۔ یہی کے  
 ساتھ ساتھ یہ بھی صاف لکھا ہے کہ ان زوردار لہجے میں فریاد کیا ہے کہ وہ نصرت  
 رسول سے باز نہیں آسکتے۔ چاہے اس مقصد کے لئے ان کی جان بھی کام  
 آجائے۔ (ملاحظہ ہو سمیرت ابن ہشام بر حاشیہ زاد المعاد جلد اول مطبوعہ مصر ۱۳۴۰ھ)  
 وَلَمَّا سَأَلْنَا آلَ الْقَوْمِ لَوَّادِيَهُمْ ۖ وَقَدْ تَطَّعُوا كُلَّ الْغَرَىٰ وَالْأَسَابِلِ  
 ترجمہ۔ اور جب ہمیں نے قوم کو دیکھا کہ ان میں ذرا بھی محبت و مروت نہیں رہی۔  
 اور انہوں نے تمام میل ملاپ کے ذرائع منقطع کر دیئے۔  
 وَقَدْ صَارَ حُوثًا بِالْعَدَاةِ وَالْإِقْدَىٰ ۖ وَقَدْ طَاوَعُوا الْهَرَّ وَالْمَنَا مِلَّ  
 ترجمہ۔ اور انہوں نے ہماری عداوت و ایذا رسانی کا اعلان کر دیا۔ اور ہم سے  
 الگ ہونے والے دشمن کی بات مان لی۔

وَقَدْ خَافُوا قَوْمًا عَلَيْهِمْ ۖ أَخِثْنَا ۖ لِيُغْشُونَ عَيْنًا خَلْفَنَا بِالْأَنَامِلِ  
 ترجمہ۔ نیز ان لوگوں نے ایسی قوم کے ساتھ نصرت و رفاقت کے خلف اٹھائے  
 جو ہمارے خلاف بڑی بے نظمی رکھنے والے ہیں۔ اور ہمارے پیچھے پیچھے ہم پر  
 غصہ کر کے اپنی انگلیاں دانتوں سے کاٹتے ہیں۔  
 صَبَرْتُ لَهُمْ فَغَضِبُوا ۖ سَمِعْتُهُمْ ۖ وَأَبْقَىٰ غَضَبٌ مِّنْ تَرَاثِ الْقَادِ  
 ترجمہ۔ میں نے ان کے لئے صبر کیا مگر وہ غصہ ہو گئے۔ میں نے ان کی بات سنی مگر ان کا

لے الناحیہ والمساۃ ۱۲ سنہ ۱۲ ای المفارق ۱۲ سنہ ۱۲ جمع مقل



نہیں نے ان کے لئے اپنے نفس کو آمادہ کر لیا۔ بے دھڑک خون بہا۔  
والے گندم گوں نیزے اور چمکدار کاٹھننے والی تلوار کے استعمال پر جو یحییٰ و یسین  
ہندوؤں سے میراث میں ملی ہے۔

۵ زَا حَضَرْتُ عِنْدَ الْبَيْتِ رَهْطِي وَإِخْوَتِي وَأَمْسَكْتُ مِنْ أَثْوَابِهَا لَوْصَائِلِ  
ترجمہ۔ اور میں نے خانہ خدا کے سامنے اپنے خاندان اور اپنے بھائیوں کو  
پیش کر دیا۔ اور اس کے عینی پردے کو پکڑ لیا۔

۶ تَيَّامًا مَعًا مُسْتَقْبِلِينَ رِجَالًا لَدَى حَيْثُ يَقْضَى حَلْفُهُ كُلُّ نَافِلٍ  
ترجمہ۔ اس حالت میں کہ وہ سب کے سب دروازہ بیت اللہ کی طرف منہ کئے ہوئے  
ساتھ ساتھ ٹھہرے تھے۔ اسی مقام پر جہاں ہر قسم کھا بیوالا اپنی قسم کو پورا کرتا ہے  
۷ وَحَيْثُ يَنْبَغِي الْأَشْعَرُونَ رُكَا بَهُمْ مَقْضَى السُّيُولِ مِنْ أَسَاءِ وَنَائِلِ  
ترجمہ۔ اس مقام پر جہاں گھنے لمبے بالوں والے (عرب) لوگ اپنی سواریاں  
بٹھاتے ہیں جو جانور ان قربانی کے خون بہنے کا مقام اسان و نائل ہونے کے  
بیچ میں ہے۔

۸ مَوْسِمًا الْأَعْضَادِ أَوْ قَصْرَ تَهَا بِعُجَيْتٍ بَيْنَ السُّدَيْسِ وَبَاذِلِ  
ترجمہ۔ ان کے نافتے اس حالت میں ہوتے ہیں کہ ان کے کانڈھے یا گردنوں کی  
ہڈیاں رنگی ہوتی ہیں اور وہ سواری کر کے تھکائے ہوئے بھی ہوتے ہیں  
نیز ان کا سن پانچ چھ سال کے درمیان ہوتا ہے۔

۹ تَزَى الْوَدْعَ نِيهَا وَالْهَخَامَ وَنَائِيَةً بِأَعْنَاقِهَا مَعْقُودَةً كَالْعَنَاقِلِ

ترجمہ۔ ان ناقہائے قربانی کی گردنوں میں کوڑی سنگ مرمر کے ٹکڑے اور دوسری



زینت کی چیزیں مل سکتی ہوئی دیکھو گے۔ جیسے ہودج وغیرہ میں لٹکانی جلنے والی

چیزیں ہوتی ہیں۔

۱۱ اَلْحُودُ ذُبَابٌ النَّاسِ مِنْ كُلِّ طَائِفٍ : عَلَيْنَا بَبُوءٌ اَوْ مَلِكٌ مَبَاطِلِ

ترجمہ۔ رجب میں نے اپنے بھائیوں اور خاندان والوں کو سبت اللہ کے

سامنے لا کر کھڑا کر دیا تھا۔ تو خانہ کعبہ کا پردہ تمام کر میں یہ کہہ رہا تھا میں تمام

لوگوں کے پروردگار کی پناہ مانگتا ہوں۔ ہر اس شخص سے جو ہماری برائی کے

طعن و تشنیع کرے یا کسی لغو اور بے ہودہ بات پر اصرار کرے،

۱۲ اَوْ مِنْ كَاثِرٍ مَبِيعَةٍ لَنَا بِمَعِيَّتِهِ : وَ مَنْ تَسْلِحُ فِي الدِّينِ سَالِفٌ خَادٍ

ترجمہ۔ اور پناہ مانگتا ہوں میں، ہر اس شخص سے جو ہماری بدگونی کے لئے

دڑتا پھرتا ہے۔ اور اس سے بھی جو دین میں ایسی چیزوں کا الحاق کرتا ہے

جس کا ہم ارادہ نہیں رکھتے،

۱۳ وَ بِالْبَيْتِ حَقِّ الْبَيْتِ مِنْ لَبَنٍ مَكِيَّةٍ : وَ بِاللَّهِ اِنَّ اللَّهَ لَيُسِّرُ بَعَاثِدِ

ترجمہ۔ اور پناہ مانگتا ہوں میں، اس محترم گھر اور اس کے حق کی ہوادی

مکہ میں واقع ہے اور پناہ مانگتا ہوں خدا کی یقیناً خدا غافل نہیں ہے،

۱۴ اَوْ بِالْحَجْرِ الْمُسَوَّى اِذْ يَسْجُوْنَ : اِذَا اَكْتَفُوْهُ بِالصُّحُفِ وَالْاَصَابِلِ

ترجمہ۔ اور پناہ مانگتا ہوں میں، حجر اسود کی اس موقع پر جبکہ لوگ اسے

دن چڑھے اور پہر کے وقت گھیر کھڑے ہوں اور بوسہ دیتے ہوں،

۱۵ دَمَوْطِيٍّ ابْنِ اَهْمَسٍ فِي الصُّحْرِ طَبْتًا : عَلَيَّ تَدْمِيْرٌ حَافِيَا غِيْرًا نَائِدِ

ترجمہ۔ اور پناہ مانگتا ہوں میں، اس مقام ابراہیمؑ کی جہاں حضرت ابراہیمؑ



پتھر پر ننگے پیر بغیر تعلیم اپنے دونوں پاؤں پر کھڑے ہوئے تھے۔  
 ۵۱ اَوَاشُوا طِبْنَ الْمَرُوتَيْنِ اِلَى الصَّفَا وَمَا فِيْهَا مِنْ صَوْرَةٍ وَتَمَّاشِلْ  
 (ترجمہ) اور رہا پناہ مانگتا ہوں میں، صفا و مردہ کے درمیان حاجیوں کے  
 دوڑنے کی اور ان صورتوں اور تمثالوں کی جو ان دونوں کے درمیان تھیں،  
 تبصرہ۔ اس شعر میں صورتوں اور تمثالوں کی پناہ مانگنے سے کسی کو غلط فہمی  
 نہ ہونی چاہیے۔ کیونکہ کسی چیز کی پناہ مانگنے کے معنی یہ نہیں ہیں کہ گویا اس چیز  
 کے واسطے کسی بُری اور مکروہ چیز سے حفاظت طلب کی جاتی ہے۔ مثلاً  
 کہتے ہیں کہ میں تمہارے شر سے خدا کی پناہ مانگتا ہوں۔ یعنی خدا کے واسطے سے  
 میں تمہارے شر سے محفوظ رہنا چاہتا ہوں۔ یہ جملہ اسی سے کہا جاسکتا  
 ہے جو خدا کو ماننا ہو۔ ایسے موقعوں پر ان لوگوں یا ان چیزوں کی پناہ مانگنا  
 یا واسطہ اور شتم و لانا جائز ہے۔ جو منی طلب کے نزدیک قابل احترام ہیں  
 خواہ وہ خود قائل کے نزدیک قابل احترام ہوں یا نہ ہوں۔ لہذا حضرت  
 ابوطالب رضوان اللہ علیہ کا صفا و مردہ کے درمیان والی صورتوں اور  
 تمثالوں کا واسطہ و لانا اس وجہ سے ہے۔ کہ وہ چیریں کفار عرب و قریش  
 کے نزدیک محترم تھیں۔ اور حضرت ابوطالب ان کے اچانک حملے سے بے گناہ  
 کو اور خود اپنے کو محفوظ رکھنے کے لئے ان کی محترم چیزوں کا واسطہ و لاکر  
 ان سے پناہ مانگتے تھے۔ جیسا کہ اس کے بعد آنے والے شعر میں آپ  
 تمام سوار اور پیرانہ انیوالے حاجیوں کا واسطہ دلاتے ہیں۔ یہ طریقہ صرف  
 کفار عرب و قریش کے دلوں کو نرم کرنے کیلئے اختیار کیا گیا ہے۔ اس کے



اس کے معنی یہ ہرگز نہ سمجھنا چاہئیں کہ (معاذ اللہ) یہ صورتیں اور تشابہیں وغیرہ  
حضرت ابوطالبؓ کے نزدیک بھی قابل احترام تھیں۔

علاوہ بریں یہ شعر حضرت ابوطالبؓ کے اس بے پناہ تدبیر کو بھی بتاتا ہے۔  
جس کی بنا پر انہوں نے رسول اللہؐ کو دشمنوں کے شر سے بچا کر تبلیغ اسلام کا  
وافر موقع دیا۔ یعنی یہ کہ آپؐ نے کفارِ قریش کو خود اپنے مسلمان ہونے کا علم  
نہ ہونے دیا۔ اور اس انداز سے کہ غلط بیانی بھی نہ ہو۔ اور راز بھی فاش  
نہ ہو۔ آپؐ عام طور سے ان لوگوں پر یہی ظاہر فرماتے رہے۔ کہ گویا وہ  
قریش والوں ہی کے ہم مذہب ہیں، لیکن غلطی طور سے نصرتِ اسلام کا یہ  
عالم تھا کہ رسول اللہؐ سے یہ فرما دیا تھا کہ ”جانِ عم، تم دل کھول کر تبلیغِ حق  
کرو۔ اور نہایت بیباکی سے ان خود ساختہ بتوں کی مذمت کرو۔ میرے جیسے  
جی تمہیں کوئی تیز نگاہ سے دیکھ بھی نہیں سکتا“ نیز اپنے فرزندِ ارجمند حضرت  
علیؑ سے کہہ دیا تھا کہ ”تم کھلم کھلا اپنے بھائی کا ساتھ دو کیونکہ تمہارا بھائی  
تمہیں نیکی و حق پرستی کے سوا کسی اور راہ پر نہیں لگاتا“ اس حکیمانہ تدبیر یا زبانِ  
شرعیہ ”نصیہ“ کی عظیم الشان مصلحتیں آئندہ صفحات میں انشا اللہ واضح طور  
سے بیان کی جائیں گی۔

۱۶ وَمَنْ حُجَّ بَيْتَ اللَّهِ مِنْ كُلِّ رَأْسٍ ۖ وَمِنْ كُلِّ ذِي نَدَىٰ ۖ وَمِنْ كُلِّ رَأْسٍ  
ترجمہ۔ اور رپناہ مانگتا ہوں میں، ہر اس شخص کی جو خانہ خدا کا قصد کر کے آیا۔ سوار  
پیدل یا صاحبانِ نذر میں سے،

تبصرہ، یہ شعر صاف بتاتا ہے کہ اس میں اور اس سے پہلے والے شعر میں



جن چیزوں کے واسطے سے پناہ ڈھونڈی گئی ہے۔ ان کا ذکر صرف ان کفار کا دل اپنی طرف موڑنے کیلئے کیا گیا ہے۔ جن کے شر سے پناہ مانگی گئی ہے  
 ۱۸ وَالْمَشْعَرِ الْأَقْصَىٰ إِذَا عَمَرُوا الْمَدِينَةَ الْأَلِيَّ إِلَىٰ مَنْفَعَتِ الشَّارِحِ الْقَوَائِلِ  
 ترجمہ :- اور (پناہ مانگتا ہوں میں)، اس دور والے مشعر کی جس وقت لوگ اس  
 کی طرف جائیں یعنی وہ عرفات کا پہاڑ جو وادیوں کی طرف آنے والے چشموں  
 کی گذرگاہ تک ہے۔

۱۹ وَكَوَدَتْ لَهُمُ نَوْقُ الْجِبَالِ عَشِيَّةً ۖ يُقِيمُونَ بِالْأَيْدِي صُدُورَ الرِّجَالِ  
 ترجمہ :- اور (پناہ مانگتا ہوں میں)، حاجیوں کے پہاڑوں پر ٹھہرنے کی اس رات  
 کو جبکہ وہ اپنے ہاتھوں سے سواریوں کے سسٹیوں کو اٹھاتے ہیں۔  
 ۲۰ وَلَيْلَتَا جَمْعٍ وَالْمَنَازِلِ مِنْ مَنَىٰ وَهَلْ نَوَقَهَا مِنْ حُرْمَةٍ وَمَنَازِلِ  
 ترجمہ :- اور (پناہ مانگتا ہوں میں)، اس رات کی جس رات کو لوگ میدان منیٰ میں  
 اکٹھے ہوتے ہیں۔ اور منزل کرتے ہیں۔ کیا اس سے بلند تر کوئی حرمت والی  
 منزل ہو سکتی ہے۔

۲۱ وَجَمْعٍ إِذَا مَا الْمُقَرَّبَاتِ أَحْبَبْنَا سِرَاعًا كَمَا يَخْرُجْنَ مِنْ وَتَعٍ دَائِلِ  
 ترجمہ :- اور (پناہ مانگتا ہوں میں)، اس (پیدل چلنے والے) مجمع کی جس سے  
 کریم النسل گھوڑیاں تیزی سے آگے بڑھ جاتی ہیں۔ گویا وہ بڑی بوند کی بارش  
 سے بھاگتی ہیں۔

۲۲ وَبِالْحَجَّةِ الْكُبْرَىٰ إِذَا صَدُّوا إِلَهَا ۖ يَوْمُؤْنَ تَنْ نَّأَسُهَا بِالْجَنَادِلِ  
 ترجمہ :- اور (پناہ مانگتا ہوں میں)، اس بڑے کنکریوں کے ٹیلے کی جس کا لوگ



قصہ کرتے ہیں۔ اُسے سچوں سے مارنے کیلئے۔

۲۲۔ فَهَلْ لَعَنَ هَذَا امِنْ مَعَاذِ لَعْنَتِي ۚ وَهَلْ مِنْ مُعِيذٍ تَقِي اللّٰهُ عَاب

ترجمہ۔ پس کیا اس کے بعد بھی کسی پناہ ڈھونڈھنے والے کے لئے کوئی جگہ پناہ رہ جاتی ہے؟ اور کیا کوئی ایسا پناہ دینے والا ہے جو خون خدا کرتا ہو۔ اور انصاف پسند ہو۔

۲۳۔ يُطَاعُ بِنَاہِرِ الْعِدَاوَةِ اَنْتَا ۚ لَيْسَ بِنَاہِرِ ابْوَابِ تَرْكِ كَابِلِ

ترجمہ۔ ہمارے معاملہ میں دشمنوں کی بات مانی جاتی ہے۔ یہ چاہتے ہوئے کہ شاید ہم پر ترک و کابل کے دروازے بھی بند کر دیئے جائیں۔

۲۴۔ كَذِبْتُمْ وَبَيْتِ اللّٰهِ نَتْرُكُ مَكَّةَ ۚ وَنَطْعُنُ اِلَاہَكُمْ فِي بِلَابِ

ترجمہ۔ خانہ خدا کی قسم تم نے ہمارے متعلق جھوٹ کہا اور غلط سمجھا کہ ہم مکہ کو چھوڑ دیں گے۔ اور یہاں سے چلے جائیں گے البتہ یہ کہ تمہارا

معاملہ انتہائی گڑبڑی میں ہے۔

۲۵۔ كَذِبْتُمْ وَبَيْتِ اللّٰهِ نَنْزِي مُحَمَّدٌ اَبَدًا وَلَمَّا نَطَاعِنُ وَوَدَّ وَنَاَصِلِ

ترجمہ۔ بیت اللہ کی قسم ہم نے (ہمارے متعلق) یہ غلط کہا کہ ہم محمد صلی اللہ علیہ وآلہ وسلم کو مجبور کریں گے۔ کہ وہ تمہارے خداؤں کو برا نہ کہیں، اور یہ کہ ہم ان کی حمايت میں تم سے نیزہ بازی و تیر اندازی نہ کریں گے۔

۲۶۔ وَنُسْكِمُ حَتّٰی نَصْرًا عَ حَوْلَانَا ۚ وَنَذْهَلُ عَنْ اَبْنَائِنَا وَالْحُلَايِلِ

ترجمہ۔ اور ہم تم سے یہ بالکل غلط سمجھا رہے کہ، ہم انہیں (یعنی رسول اللہ کی چھوڑ دیں گے یا تمہارے سپرد کریں) انہیں ایسا ہرگز نہیں ہو سکتا، یہاں تک



کہ ہم ان کے ارد گرد ان کی مدد کرتے ہوئے اگراویے جائیں۔ اور ہم اپنے بیوی  
بچوں کو بھی بھول جائیں،

۲۷. وَ يَنْهَضُ نَوَاحِرُ بِالْحَدِيدِ الْبَكْرِ + نَهَضُ مِنَ الرِّدَايَا تَحْتَ ذَاتِ الصَّلَا  
ترجمہ :- اور یہاں تک کہ تمہاری طرف ایک قوم ہتھیاروں سے مسلح ہو کر ایسی تیزی  
سے بڑھے۔ جیسے پیاسے حیوانات جو تلواروں کی جھنکار سے بھڑک کر دپانی  
کی طرف بھاگ رہے ہوں۔

۲۸. وَ حَتَّى تَرَى ذَاتَ الصِّغْرِ يَرْكَبُ رِدَا + مِنَ الطَّعْنِ فَعَلَ الْاَلَاكِبِ الْمُتَحَامِلِ  
ترجمہ :- اور یہاں تک کہ کینہ و رکود بھوگے کہ وہ نیزہ کھا کر یوں گرتا ہے۔  
جیسے ایک پہلو پہ چلنے والا اور مشکل اٹھ سکنے والا لڑکھڑا کر گرتا ہے۔  
۲۹. وَ اِنَّا لَعَمْرُ اللّٰهِ اِنْ حَبَّ مَا اَرَى + لَتَلْبَسُنَّ اَسْيَا فَنَا بِالْاَمَاشِلِ  
ترجمہ :- اور خدا کی قسم، اگر یہ حالات جو میں دیکھ رہا ہوں، یوں ہی سخت  
ہوتے رہے تو دیاور کھو، ہماری تلواریں بڑے بڑے سرداروں کے  
خون سے آغشته ہوں گی،

۳۰. بَكْفِي فَنِي مِثْلُ الشَّهَابِ سَمِيدُ ع + اِنْ حِي ثَقِيَّة حَاجِي الْحَقِيقَةِ بَابِ  
ترجمہ :- (وہ تلواریں) ایسے کریم النفس انسان کے ہاتھ میں ہوں گی۔ جو مثل  
شہاب ثاقب چمک رہا ہوگا۔ نیز وہ قابل اعتماد، حق کی حمایت کریں والا اور  
بہادر ہوگا۔ (غالباً حضرت ابوطالب خود اپنی طرف اشارہ کر رہے ہیں)  
۳۱. شَهْوَرَاوَايَا مَا وَ حَوْلَا مَحْرَمًا + عَلَيْنَا وَ تَانِي حَجَّتْ بَعْدَ مَا بَدَلِ  
ترجمہ :- (یہ شمشیر زنی اور جنگ ہوتی رہے گی) مہینوں اور بہت دنوں تک



بلکہ پورے اُس سال تک جو ہمارے لئے دامنِ لذت و غیرہ کے لحاظ سے  
حرام ہو گا۔ اور اسی طرح ایک حج کے بعد دوسرا موسم حج آجائے گا۔  
۳۲ وَمَا تَزَلُ قَوْمًا إِلَّا تَكُنْ سَيِّدًا مِّنْهُمْ ۚ وَمَا يَرْغَبُ عَنْ مَوَاطِنَ  
ترجمہ :- اور وہ اپنے ہونے پر کسی قوم کے سرور یعنی رسول اللہ کو چھوڑنا  
ہی کیسا؟ جو اپنے گھر والوں کا ہر حال میں شریک کار رہتا ہے۔ نہ وہ سخت  
زبان ہے اور نہ پیٹو ہے۔

۳۳ وَأَبْصُرْ لِّتَيْسَتِغْفَرَ لِّلْخَامِ بِوَجْهِهِ ۚ شِمَالُ الْيَتَامَىٰ عِصْمَةٌ لِّلْأَرْوَاحِ  
ترجمہ :- اور وہ (سرور یعنی رسول اللہ) ایسے روشنیاباں چہرے والے ہیں  
کہ ان کے روئے مبارک کی برکت سے ابرِ رحمت کی بارانی طلب کی جاتی ہے  
وہ یتیموں کے فریادیں اور یتیموں کے ملجا و مادی ہیں،

۳۴ يَلُوفُ بِهِ هُلَاكَ مِّنَ الْهَاسِثِينَ ۚ فَهَلْ عِنْدَهُ فِي رَحْمَتِهِ وَفَوْضِلِ  
ترجمہ :- وہ دعویٰ آنحضرت صلی اللہ علیہ وآلہ وسلم، ایسے ہیں کہ فقرار بنی ہاشم  
انہی کے پاس پناہ لیتے ہیں بھر آپ کے پاس آکر وہ فقرار کو بارِ رحمت کی  
(آغوش) اور احسانات (کی چھاؤں) میں پہنچ جاتے ہیں،

۳۵ لَعَنَ رَسُولُ اللَّهِ أَهْلَ الْبَيْتِ ۚ وَابْنُ مَرْثَدَةَ ۚ وَابْنُ الْحُبِّ الْمَوَاطِنَ  
ترجمہ :- میری جان کی قسم مجھے احمد (مجتبیٰ صلی اللہ علیہ وآلہ وسلم) اور ان کے  
صحابیوں (غالباً علی و جعفر وغیرہ) سے وہ عشق ہے جو ایک سچے عاشق کو

اپنے محبوب سے ہوتا ہے۔

۳۶ فَلَا زَالَ فِي الدُّنْيَا جَمَلًا ۚ وَلَا أَهْلًا ۚ وَلَا زِينًا مِّنْ دَابِّ الشَّكَاكِ



ترجمہ پس خدا کرے یہ (محمد) دنیا میں ہمیشہ ہمیش اہل دنیا کے لئے جمال بن کر رہیں۔ اپنے محبت کرنے والوں کے لئے باعثِ زیب و زینت ہوں اور سخت

سے سخت امور پر قادر ہونے والے ہوں

۳۷ فَمَنْ مِثْلُ نَفْسِي النَّاسِ أَيْ مُوَمِّلٌ + إِذَا قَامَ الْحَكَمُ عِنْدَ اتِّقَاضِ

ترجمہ پس لوگوں میں ان کا مثل کون ہو سکتا ہے؟ وہ کتنی بڑی امید گاہ ہیں، اس وقت جبکہ فیصلہ کرنے والے ایک دوسرے کا فضل جانچنے کے لئے

ان کے فضل و شرف کا اندازہ لگائیں۔

۳۸ جَلِيمٌ رَشِيدٌ، عَادِلٌ غَيْرُ طَائِشٍ + يُوَالِي إِيَّاهَا لَيْسَ عَنْهُ بَغَائِلٌ

ترجمہ وہ بردبار، نیک چین، انصاف و راد غصہ نہ کرنے والے انسان ہیں وہ ایسے خدا سے محبت کرتے ہیں جو ان سے غافل نہیں رہتا۔

۳۹ تَوَالَّدَ لَوْلَا أَنْ أَجَى كُبُوبًا + تَجَرَّ عَلَى أَشْيَا خِنَانِي الْمَحَانِلِ

۴۰ لَكُنَّا ابْتِغَاءَهُ عَلَى كُلِّ حَالَةٍ + مِنْ الدَّاهِيَةِ غَيْرُ قَوْلٍ لَنْهَازِلِ

ترجمہ پس خدا کی قسم اگر ہمیں اور ہمارے بزرگوں کو کھلے عام محفلوں میں گالی دینے دیا جانے کا خوف نہ ہوتا تو یقیناً ہم ان کی (یعنی رسول اللہ کی) بہر طور و ظاہر بہ ظاہر پیروی کر لیتے، خواہ وہ زمانے کے ہاتھوں ہماری کبھی حالت کیوں نہ ہوتی۔ یہ

بات حق ہے کیلی مذاق نہیں،

تبصرہ۔ چونکہ حضرت ابوطالبؓ اپنی دُور اندیشی اور مصلحت بینی کی وجہ سے

کفار قریش پر یہ ظاہر نہیں کرنا چاہتے تھے کہ وہ بھی حلقہ بگوشانِ اسلام میں

سے ہیں لہذا مذکورۃ الصدر اشعار میں ایسی چیمکتی ہوئی بات فرمادی جو عرب کی



ذہنیت سے پوری طرح میل کھاتی تھی، اور کمال بلاغت یہ ہے کہ ایک طرف  
جاہل عربوں کو اطمینان بھی ہو گیا کہ ابوطالب مسلمان نہیں ہوئے اور دوسری  
طرف کذب صریح کا ارتکاب بھی نہیں ہوتا۔ لہذا کفار کے دیکھنے میں تو واقعی  
آپ مسلمان اور پیرو دین محمدی نہیں ہوئے تھے۔ ہاں البتہ ایک صاحب بصیرت  
آسانی سے اندازہ لگا سکتا ہے کہ حضرت ابوطالب کے دل میں پیروی  
دین حق کا کتنا جوش و ولولہ تھا۔ جو پردہ داری کے باوجود بھی انداز بیان  
سے صاف جھلک رہا ہے۔

لَا تَقْدُ عَلٰمُوا اَنْ اٰتٰنَا كَاٰلَکَذِبِۙ لَدٰیۤنَا وَلَا یَعْنٰی بِقَوْلِ الْبَاطِلِ  
ترجمہ: یقیناً قریش والے یہ بھی جان چکے ہیں کہ ہمارا فرزند (محمد) ہمارے  
نزدیک جھٹلایا ہوا نہیں ہے یعنی ہم نے ان کی تکذیب نہیں کی۔ اور وہ تو  
باطل بات کبھی کہتے ہی نہیں۔

**تبصرہ:** یہ مثل مشہور ہے کہ دل کی بات زبان پر آہی جاتی ہے۔ چنانچہ  
حضرت ابوطالب پر وہ داری و مصلحت اندیشی کے باوجود بھی یہ فرمایا گئے  
کہ ہمارے فرزند محمد مصطفیٰ ہمارے نزدیک جھٹلائے ہوئے نہیں۔ اور  
نہ وہ کوئی غلط بات ہی کہتے ہیں۔ صاحبان بصیرت ذرا غور تو فرمائیں اب  
اس سے بڑھ کر اعلان حق پرستی اور کیا ہو سکتا ہے؟ ہم آئندہ صفحات  
میں (انشاء اللہ) بتائیں گے کہ حضرت ابوطالب حفاظت اسلام اور حمایت  
رسول کی خاطر مجبور تھے کہ اپنے مسلمان ہونے کا کھلم کھلا اعلان نہ کرتے  
تو ہم وہ نور ایمان جو دل کے ہر گوشے کو جگمگا چکا تھا۔ اس کی شعاعیں



الفاظ کے روپ میں پھوٹ پھوٹ کر نکلی ہی آتی تھیں۔

۴۲۔ نَاَصِبْخَ فَنِيْنَا اَحْمَدُ فِيْ اَسْرِهِ مَدِيْنَةٍ تَقْتَرِبُ عِنْدَهُ سُوْرَةُ الْمُنْتَطَابِلِ  
ترجمہ پس احمد مجتبیٰ ہمارے درمیان اس محفوظ اصل میں ہیں۔ جہاں تک  
کسی زیادتی کرنے والے کی قوت نہیں پہنچ سکتی (کہ انہیں ذرا بھی ستا سکے)  
۴۳۔ حَدَّثْتُ بِنَفْسِيْ دُونَهَا وَحِيَّتُهَا + وَدَانَعْتُ عَنْهَا بِالَّذِيْ رَاوَالْكُلَّ كُلِّ  
ترجمہ میں ان کی حفاظت کے لئے اپنی جان کے ساتھ ان کے سامنے جھک  
پڑا ہوں اور ہر طرح سے ان کی حمائت کی ہے تاکہ اپنے بازوؤں اور سینے  
سے ان کے دشمنوں کو روک رکھ سکے۔

۴۴۔ نَاَيِدُهُ رَبُّ الْعِبَادِ بِنَصْرِهِ + وَافْلَهُرْ دِيْنَا حَقُّهُ عَائِرُ بَا طِل  
ترجمہ پس رب العباد محمد مصطفیٰ صلی اللہ علیہ والہما کی تائید اپنی نصرت سے  
کے اور اس دین کو دنیا میں غالب کرے، جو سراسر حق ہے اور جس میں باطل کا  
شائبہ بھی نہیں،

تبصرہ۔ خدایا حضرت ابوطالبؑ کو (عباداً باللہ) کافر کہنے والے بتائیں۔ کہ  
وہ برگزیدہ شخص جو دین محمدی کو سراسر حق سمجھتا ہے۔ اور اس کی حقانیت  
کایوں گر مجبوشی سے اعلان کرتا ہے۔ نیز خدا سے محمد مصطفیٰ کی فتح  
و نصرت کے لئے دُعا مانگتا ہے۔ وہ کافر کیونکر ہو سکتا ہے؟ اپنے کو  
مسلمان اور محسن اسلام عم مخترم رسول حضرت ابوطالبؑ کو (عالم بدین)  
کافر کہنے والے ذرا اپنے گریبان میں سنہ ڈال کر سوچیں۔ کہ وہ خود کیا ہیں  
اور کہتے کیا ہیں؟ کاش آج دنیا میں بقول شخصے ایسے کافر بھی پیدا ہوتے



تو اسلام کو یہ بُرے دن نہ دیکھنے پڑتے،

موتیخ ابن ہشام اس قصیدہ غرّاء کو نقل کرنے کے بعد تحریر کرتا ہے، کہ  
 ”مجھ سے راوی معتبر نے بیان کیا کہ ایک بار مدینے میں شدید قحط پڑا  
 لوگ رسول اللہ صلی اللہ علیہ وآلہ وسلم کے پاس اپنی داستانِ غم سناتے آئے  
 تو آنحضرت صلی اللہ علیہ وآلہ وسلم نماز استسقا کے لئے صحرا میں تشریف  
 لے گئے۔ آپ منبر پر رونق افروز ہوئے، اور ابھی دعا کے لئے ہاتھ اٹھائے  
 ہی تھے کہ ابر رحمت جھوم کے اُٹھا۔ سر و ہوا میں استقبال کو بڑھیں۔ اور مت  
 گھٹائیں یوں محل کے برسوں کے عواد یوں میں رہنے والے غرقابی کے خون سے  
 درڑتے ہوئے خدمت رسالت میں پہنچے، رحمۃ اللہ علیہم کے پاک و پاکیزہ  
 لبوں کو جنبش ہوئی، اور باریش کا بڑھنا ہوا جوش تھمے لگا۔ رسول اللہ کو یہ  
 منظر دیکھ کر اپنے محترم اور محسن چچا حضرت ابوطالب (رضوان اللہ علیہ) یاد  
 آ گئے اور حسرتناک لہجے میں فرمایا: ”کاش آج ابوطالب زندہ ہوتے تو  
 (ان کو میری یہ منزلت دیکھ کر) بڑی شادمانی ہوتی“ اصحاب میں سے کسی  
 نے عرض کی ”خدا کے رسول شاید آپ کو حضرت ابوطالب کا یہ شعر یاد آیا ہے“  
 وَابْنُ بَيْضٍ يُسْتَسْقَى الْغَامِرُ لَوْ جُهِدَ، شَمَالُ الْيَتَمَى عِصْمَةً لِلْإِسْمِيلِ  
 ترجمہ (محمد مصطفیٰ ایسے روشن چہرے والے ہیں کہ ان کے رونے انور کی  
 برکت سے ابر رحمت کی بارش طلب کی جاتی ہے، وہ یتیموں کے فریادیں  
 اور بربادوں کے جائے پناہ ہیں)



یہ سکرہ سال کتاباً نے فرمایا "ہاں"

## قصیدہ سوم

کفار قریش حضرت ابوطالبؑ کے جیتے جی رسول اللہؐ کا تو کچھ بگاڑ نہ سکتے تھے۔ لیکن ایسے غریب مسلمان جو کسی طرح ان کے زیر اثر تھے۔ ان پر ان کے مظالم کا بھرپور وارہ ہوتا تھا۔ آخر کار مسلمانوں نے تنگ آ کر مکے سے ہجرت کی ٹھان لی۔ اور رسول اللہؐ سے اجازت لے کر حبش کی طرف روانہ ہو گئے۔ ان اللہ کی راہ پر ترک وطن کرنے والوں میں حضرت ابوطالبؑ کے فرزند ارجمند جناب جعفر طیار رضی اللہ عنہ بھی تھے۔ جو ان مسلمانوں کی قیادت فرما رہے تھے۔ حبش کا بادشاہ اس وقت ایک نہایت کریم النفس اور نیکی دل عیسائی تھا۔ جس نے ان ہاجرین کا بڑا پرہیزگار خیال کیا۔ اور یہ لوگ اس کے ملک میں باطمینان رہنے لگے۔ ادھر کفار قریش کو جو یہ خبر پہنچی تو وہ بہت جلے کٹے اور آخر کار ان کے درآدمیوں کا ایک وفد بہت سے نعمتی تھے لے کر نجاشی بادشاہ حبش کی خدمت میں پہنچ ہی گیا۔ مقصد صرف یہ تھا۔ کہ بچا پرے مسلمانوں کو قوم کا گنہگار ثابت کر کے مکہ واپس لے آئیں۔ اور پھر بتلائے عذاب کریں۔ وفد میں جانے والوں میں ایک تو عبداللہ بن ابی ربیعہ تھے۔ اور دوسرے عمر دین عاص صاحب تھے۔ جنہوں نے بعد میں حوطلا بدل کر اسلامی دنیا میں بڑے بڑے گل کھلائے ہیں۔ بہر حال جب حضرت ابوطالبؑ کو یہ معلوم ہوا کہ نجاشی کے پاس اس قسم کے لوگ اس غرض سے گئے ہیں



کہ مسلمانوں کو دہاں بھی پہاہ نہ لینے دیں۔ تو آپ نے چند شعر لکھ کر بخاشی کی خدمت میں بھیجے۔ جن کے ذریعے آپ نے بخاشی کو مسلمانوں کی مدد اور انہیں اپنی حفاظت میں رکھنے پر آمادہ کیا ہے۔ حضرت کے وہ اشعار درج ذیل کئے جاتے ہیں۔  
حوالے کیلئے سیرت ابن ہشام بر حاشیہ زاد المعاد صفحہ ۱۸۰ اور اس کے قبل ملاحظہ

### قصیدہ

أَلَا لَيْتَ شِعْرِي كَيْفَ فِي النَّاسِ جَعْفَرٌ وَعُمَرُ وَالْعَدُوُّ وَالْأَقَارِبُ  
ترجمہ۔ اے کاش مجھے معلوم ہوتا کہ اتنے دود و راز مقام پر جعفر و عمر و  
بن عباس نمائندہ کفار کے درمیان کیسے گزری؟ اور دیگر دشمنوں کے دشمن (یعنی  
دوست) اقارب کا کیا حال ہے؟

وَمَا فَهْلُ نَالِ أَعْمَالِ الْبَخَّاشِي جَعْفَرًا وَاصْحَابًا أَوْ عَاقَ خَالِكَ شَاعِبًا  
ترجمہ۔ پس کیا بخاشی کے نیک اعمال نے جعفر اور اس کے اصحاب کو پہاہ میں لے لیا  
یا یہ کہ کسی شر راہ گزرنے اس کو مسلمانوں کی مدد سے رک دیا؟

۱۳، تَعْلَمُ أَبَيْتَ اللَّعْنِ أَنْكَ مَا جِدَّ كَرِيمٌ فَلَا يَشْقَى لَدَيْكَ الْمَجَابِثُ  
ترجمہ۔ اے بادشاہ بخاشی، تجھے جانتا چاہیے کہ تو ایک صاحب مجد و کرم انسان ہے

لہذا تیرے پاس کسی اجنبی مسافر (یعنی مسلمان) کو بد نصیبی کا منہ نہ دیکھنا پڑے  
۱۴، تَعْلَمُ بَابَ اللَّهِ زَادَكَ بَسْطَةً وَاسْتَبَابَ خَيْرٌ كُلُّهَا بَابُ الْإِبْرَةِ  
ترجمہ۔ اور اے بادشاہ، یہ بھی جان لے کہ خدا نے تجھے بہت زیادہ قدرت عطا فرمائی

ہے اور خیر کے ذرائع سب کے سب تجھ سے وابستہ ہیں لہذا اگر خدا نے تیرے  
ساتھ نیکی کی ہے تو تو بھی اس کے نیک بندوں کے ساتھ نیکی کر



وَاتْلُكَ قِيَمَتُ رُؤُوسِجَالِ غَيْرُ بَرَةٍ + نِيَالُ اَلْعَاوِي نَفْعُهَا وَاَلَا قَارِبُ  
 (ترجمہ) اور بے شک تو ایک مجسمہ فیضِ دکریم اور ایسی عظیم الشان عطاوارے والا ہے  
 کہ تیری سخاوت کا نفع دوست اور دشمن سب کو پہنچتا ہے۔

## قصیدہ چہارم

واقعات کا تسلسل قائم رکھنے کیلئے اتنا کہہ دینا کافی ہے کہ بخاشی نے حضرت جعفر  
 رضی اللہ عنہ سے آیات قرآنی سنیں، تو قریشی وفد کو نہایت ذلت کے ساتھ <sup>مردی</sup> زاپ  
 جب قریشی دالوں نے دیکھا کہ ادھر مسلمانوں نے بخاشی کے ملک میں پناہ حاصل  
 کر لی ہے اور ادھر مسلمان بٹ حضرت ابوطالبؓ کے دامن حمایت میں مامون و محفوظ  
 ہیں۔ تو ان کی کھسیا ہٹ اندر بوکھلاہٹ کی کوئی انتہا نہ رہی۔ اس کھسیانے میں  
 میں وہ دیوانے پن پر اتر آئے، چنانچہ ان کی نیم مشورت میں یہ قرار پایا کہ ایک  
 مخرب و عہد نامے کے ذریعے تمام قبائل قریش اس بات کا عہد کر لیں، کہ کوئی شخص  
 حضرت ابوطالبؓ اور ان کے خاندان سے نہ خرید و فروخت کرے۔ اور نہ شادی  
 بیاہ کے تعلقات قائم کرے۔ یہ عہد نامہ منصور ابن عکرمہ بن عامر یا بقولے  
 نصر بن حوث کے ہاتھوں لکھا گیا۔ اور سرداران قریش کے دستخطوں کے بعد خانہ  
 کعبہ میں لٹکا دیا گیا تاکہ اس کی اہمیت دوچند ہو جائے۔

حضرت ابوطالبؓ رضوان اللہ علیہ نے جو یہ رنگ دیکھا تو خاموشی کے ساتھ  
 آٹا پر رسالت کو اپنے دامن محبت میں لئے ہوئے ایک تریب کی گھاٹی میں جا اترے  
 جو آپ ہی کے نام نامی سے موسوم بھی تھا۔ یہ وہ گھاٹی ہے جسے تاریخ میں شعب



ابلی طائب کے نام سے یاد کیا جاتا ہے۔ اس پہاڑی جائے پناہ میں حضرت ابوطالب  
اپنے تمام خاندان کو لئے ہوئے تقریباً تین سال تک مسلسل سخت ترین مصائب  
کا سامنا کرتے رہے۔ لیکن حبیب خدا پر آج نہ آنے دی۔ خرید و فروخت کی بندش  
نے یہ دن دکھائے۔ کہ بنی ہاشم و خنوز کی پتیوں پر گزارہ کرنے لگے۔

قتال قریش کا معزز ترین سردار ابوطالب اپنے مختصر سے خاندان کو لئے  
ہوئے مکے سے باہر دامن کوہ میں جاگزیں ہے۔ اہل قبیلہ نے مکمل طور سے معاشی  
مقاطعہ کر لیا ہے۔ چھوٹے چھوٹے بچے بھوک سے تلملارہے ہیں۔ نہ کھانے کا سامان  
ہے۔ نہ پہننے کو لباس۔ چاروں طرف سے دشمن ہاں لگائے بیٹھے ہیں خطرات  
کے جاں قدم قدم پر بچھے ہیں۔ لیکن ابوطالب کے ماتھے پر بل نہیں۔ ہس کی روش  
پیشانی پر شکن نہیں۔ وہ اپنی فیکری میں مست ہے۔ اور اپنی غریبی میں مگن۔ وہ سمجھتا  
ہے کہ اس کی جھولی میں کائنات کی دولت سمٹ کر آگئی ہے۔ وہ من ہی من میں یہ  
سوچ کر مگن ہے۔ کہ ترش تو کیا۔ ساری دنیا کا غم و غصہ اس کا کچھ بگاڑ نہیں سکتا۔  
کیونکہ رحمۃ اللعالمین اس کی آغوش میں ہے۔ اس کے سر میں صرف ایک سونہ ہے اور  
صرف ایک، یعنی یہ کہ محمد کا ہاں بیگانہ ہو۔ وہ راتوں رات بائتا ہے۔ اور شیر گرسنہ  
کی طرح ٹھنڈا ہے۔ صرٹ اتنے کیلئے کہ کہیں کوئی بدخواہ اس کے سرمایہ حیات محمد  
مقصوف کو کوئی گزند نہ پہنچائے۔ وہ سچیلے پر سر لئے ہوئے شمع رسالت کے گرد پرواز  
دار حفیرنا ہے۔ اس کی نگاہ ہر لحظہ محمد کے چشم و ابرو پر ہے۔ وہ اپنے خون کو پانی کی  
طرح بہا سکتا۔ لیکن محمد کی جبین پر بل نہیں دیکھ سکتا۔ وہ رات گئے محمد خندان کی  
خواب گاہ سے اٹھتا ہے۔ اور اس کی جگہ اپنے ہونہار نور نظر علی کو سلا دیتا ہے



صرت اس لئے کہ نصیب دشمنان اگر کوئی اچانک حملہ ہو تو محمدؐ کی بجائے اس کا  
 فرزند کام آجائے۔ وہ علیؑ و عقیلؑ کو خاک و خون میں تڑپتا دیکھ سکتا ہے لیکن  
 محمدؐ کا رمان میل ہونا بھی اسے گوارا نہیں وہ اپنے دلی جذبات کو الفاظ کے  
 سانچے میں ڈھال کر قرشی جمعیت کو کھلا چیلنج دیتا ہے کہ جاہلو، نادانو، تمہارا  
 جو جی چاہے کر دو۔ ہم خدا کے آخری نبیؐ کو چھوڑ نہیں سکتے۔ اور کائنات کی سب  
 سے بڑی قدرت کو ہم اپنے ہاتھوں سے ضائع نہیں کر سکتے، ذیل کے اشعار حضرت  
 ابوطالبؑ کے جوکش ایمان اور جذبہ عشق رسولؐ کے کھلے ہوئے گواہ ہیں۔  
 (حوالہ کیلئے ملاحظہ کیجئے سیرۃ ابن ہشام بر حاشیہ زاد المعاد صفحہ ۱۹ تا ۱۹۲ مطبوعہ

### قصیدہ (۱۲)

اَلَا اَبْلَغَ اَعْنٰی عَلٰی ذَاتِ بَنِيٍّ + كُوَيَّا وَخُصًّا مِنْ كُوَيٍّ بِنِ كَعْبٍ  
 (ترجمہ) اے میرے دونوں ساتھیو، تم یہ پیغام باوجود ان حالات کے جو ہمارے  
 درمیان پیدا ہو چکے ہیں میری طرف سے قبیلہ لوی بن کعب کے لوی اور خص  
 خاندانوں کو پہنچا دو،

يَا اَلَمْ تَعْلَمُوْا اَنَّا وَجَدْنَا مُحَمَّدًا + بَنِيًّا كَمُوسٰی خُطْبٰی اَوَّلِ الْكُتُبِ  
 (ترجمہ) وہ پیغام یہ ہے کہ کیا تمہیں نہیں معلوم کہ ہم نے محمدؐ (صلی اللہ علیہ وآلہ) کو اسی  
 طرح کا بی پاپا جیسے حضرت موسیٰؑ کو ان کا ذکر کتب سابقہ میں بھی کیا گیا ہے  
 تبصرہ۔ خدا انصاف سے بتائیے جو شخص علی الاعلان یہ کہے کہ ہم  
 نے محمدؐ مصطفیٰ کو حضرت موسیٰؑ کی طرح پیغمبر خدا پاپا۔ اور ان کا ذکر کتب  
 میں ہونا یقین کیا۔ اسے کیونکر کہا جاسکتا ہے۔ کہ وہ نبوت محمدؐ مصطفیٰ



قَاتِلْهُ تَقَاتُلْ تَقَاتُلْ يَا أَيُّهَا الْإِيمَانُ دَاوْلَامٌ سَعَى بِيْكَانَهُ تَقَاتُلْ۔

۱۱ دَاوْلَامٌ عَلَيَّ فِي الْعِبَادَةِ كَحَبَّةٍ + وَلَا خَيْرَ مِثْلٍ خَصَّةً اللَّهُ بِالْحَبِّ

ترجمہ: اور کیا تمہیں نہیں معلوم کہ ان کی محبت بندگی الہی کے دل میں دُخود بخود ہوتی ہے۔ اور دیا رکھو ایسے شخص کو چھوڑ کر خیر نہیں۔ جسے اللہ نے محبت

خلق دیا اپنی محبت کیلئے مخصوص کیا ہو۔

تبصرہ - مسلمانو! غور تو کرو کیا یہ الفاظ کسی کافر کے منہ سے نکل سکتے

ہیں؟ کیا یہ کھلا ہوا اعلان حق نہیں ہے؟

۱۲ دَاوْلَامٌ الَّذِي الصَّقَمُ مِنْ كِتَابِكُمْ + لَكُمْ مَوَاقِفٌ مَحْبُورَةٌ لَعْنَةُ السَّقَمِ

ترجمہ: اور دستوں کی تمہیں نہیں معلوم کہ وہ عہد نامہ جو تم نے دے مارا خلاف لکھ کر

لٹکا رہا ہے۔ وہ تمہارے لئے اسی طرح مسخوس ثابت ہوگا جس طرح بچہ دینے

والی اونٹنی (یعنی ناقہ صالح جس کو بچے کرنے قوم حضرت صالح پر عذاب

نازل ہوا تھا)

۱۳ اَذِيقُوا أَذِيقُوا قَبْلَ أَنْ يَحْضُرَ الْبُشْرَى + وَلُصِّبَتْ مِنْ لَحْمٍ يَحْنُ كَذِبُ الذَّنْبِ

ترجمہ - ہوش میں آجاؤ ہوش میں آجاؤ قبل اس کے کہ قبریں کھود دی جائیں اور

جس نے کوئی تصور نہیں کیا ہے۔ وہ بھی مثل تصور دار کے ہو جائے۔

یعنی جنگ کی اندھی نیک و بد سب کو اپنی پیٹ میں لے کر یکساں طور پر پھینک دیں

کا شرکار بنادے،

۱۴ وَلَا تَتَّبِعُوا أَهْلَ الْأَشْيَاءِ وَتَقَطَّعُوا + وَأَمْرًا نَجْدَ الْوَدَّةِ وَالْقُرْبِ

ترجمہ: اور (دیکھو) چیلنجیروں کا کہنا نہ مانو اور ہمارے (تدلیم) عہد و پیمان



کو محبت کے بعد نہ توڑو۔

وَتَسْجِلُوا حَرْبًا عَوَانًا وَرَبًّا + اَمْرًا عَلٰی مَنْ ذَاتًا حَلْبًا الْحَرْبُ  
(ترجمہ) اور دو کیسوں، ایک طویل و دیر پا جنگ کو نہ ہمارے کیونکہ جنگ کا نرا اس کے  
چکھنے والوں کے لئے کڑوا ہی ہوتا ہے۔

فَلَسْنَا وَرَبِّ الْبَيْتِ نُسَامُ أَحْمَدُ + لَعْنًا وَمِنْ عَقِبِ الزَّهْمَانِ وَكَالْكَرْمِ  
(ترجمہ) اس لئے کہ رب کے بعد، ہم احمد (بجٹی) کو زمانے کی دست درازی  
سے لائے ہوئے سخت ترین سال یا کسی اور مصیبت و تکلیف کی وجہ سے بھی  
نہیں چھوڑ سکتے۔

وَلَمَّا تَبَيَّنَا مِنْكُمْ سَوَالِفَ + دَائِدٍ أَثَرَتْ بِالْهَسَاسَةِ الثَّهَبِ  
(ترجمہ) اور (یا) دیکھو! ایسا نہیں ہو سکتا کہ ہم محمد مصطفیٰ کو چھوڑ دیں، جب تک  
کہ ہمارے اور تمہارے گزشتہ کارنامے میدان جنگ میں کھل نہ جائیں اور  
ہمارے ہاتھ ہتھاسی چمکتی ہوئی تلواروں سے اثر انداز نہ ہوں۔

تَا مَجْحَرِكُ صَبِي تَدِي كَسْرَ الْقَنَابِيبِ وَالشُّوْرَ الْطَحْمَ بِيَكْفَنَ كَالْشَّرِبِ  
(ترجمہ) ایسے تنگ میدان جنگ میں جہاں تم نيزوں کو ٹوٹتے ہوئے دیکھو گے اور  
وہاں لاشوں کے گرد، کالے کالے گدھوں کی گھبراڑاں کر بیٹھے ہوں گے جیسے  
شراب پینے والے (حلقہ باندھ کر بیٹھتے ہیں)۔

كَانَ صَحَابُ الْحَيْدِ فِي حُجْرَاتِهِ + وَمَجْمَعَةُ الْأَطَالِ مَعْرَكَةُ الْحَرْبِ  
(ترجمہ) گویا اس میدان کے مہینہ و بیکسہ میں گھوڑوں کی اہنساہٹ اور بہادر دل  
کی چینیج پکار سے ایک عظیم معرکہ جنگ ہو گا۔



۱۲ اَلَيْسَ اُولَٰئِكَ هُمُ الْمُتَوَلَّوْنَ + وَادْعُ سَبِيحَ الطَّائِفِ بِالْقُرْبِ  
 (ترجمہ) کیا ہمارے باپ وہی حضرت ہاشم نہیں ہیں جنہوں نے اپنی کمر (میت)  
 چست باندھی تھی۔ اور جنہوں نے اپنے نر زندوں کو نیز بازی و شمشیر زنی کی رسمیت  
 کی تھی۔

۱۳ وَلَسْنَا مَعَالِ الْحَرْبِ حَاشِي تَعْلَمَانَا + وَلَا تَشْكِي مَا قَدْ يَدْرِي مِنَ التَّكْبِ  
 (ترجمہ) اور ہم تو جنگ سے تھکتے ہی نہیں جب تک کہ جنگ ہم سے خود نہ تھک جائے  
 اور نہ ان مصیبتوں کی شکایت کرتے ہیں جب ہم پر نازل ہوتی ہیں۔

۱۴ وَلَمَكِنَّا أَهْلَ الْحَفَاطِ وَالنَّهْيِ + اِذَا طَارَ اِرْوَاحُ الْكَلَمَةِ مِنَ الرَّعْبِ  
 (ترجمہ) لیکن ہم اپنے اہل کی حفاظت و حمایت کرنے والے اور ایسے وقت میں  
 عقل و ہوش برقرار رکھنے والے ہیں جبکہ رعب جنگ کی وجہ سے مکمل زدہ پوش  
 جوانوں کے ہوش اڑ جاتے ہیں۔

## قصیدہ پنجم

ملک حبش کی طرف ہجرت کرنے والے اصحاب کو یہ غلط خبر کسی طور سے  
 پہنچی۔ کہ اہل مکہ مسلمان ہو گئے۔ یہ سن کر ان میں سے کچھ لوگ مکہ کی طرف واپس  
 ہوئے۔ مگر شہر میں داخل ہونے سے پہلے ہی حقیقت حال معلوم ہو گئی۔ لہذا  
 صحت وہی حضرات داخل شہر ہو سکے، جو کسی کی پناہ میں تھے۔ یار و پوش ہو سکتے  
 تھے۔ واپس آنے والوں میں ایک بزرگ حضرت ابوسلمہ بن عبدالاسد بھی تھے۔ جو جناب  
 ابرطاب کی پناہ میں آ گئے تھے۔ مورخ ابن ہشام انہیں ابوسلمہ کے پر پوتے



سلم بن عبداللہ سے روایت کرتا ہے کہ جب ابوسلمہ حضرت ابوطالبؑ کی  
 پناہ میں آگئے تو بنی مخزوم کے چند معزز افراد حضرت ابوطالبؑ کی خدمت میں  
 حاضر ہوئے اور کہنے لگے کہ آپ نے اپنے بھتیجے کو تو بچا ہی لیا ہے اب کیا  
 آپ ہمارے خاندان والوں کو بھی ہم سے الگ کر کے اپنی پناہ میں رکھیں گے؟  
 حضرت ابوطالبؑ نے جواب دیا کہ "ابوسلمہ میری پناہ میں اس لئے آیا ہے کہ وہ  
 میرا بھانجہ ہوتا ہے اور اگر میں اپنے بھتیجے کو بچاتا ہوں تو بھانجے کو بھی بچانا ہی  
 چاہیئے" جس وقت حضرت ابوطالبؑ اور بنی مخزوم کے لوگوں میں یہ گفتگو ہو رہی تھی  
 اس وقت ابولہب بھی وہیں موجود تھا۔ اس نے جو مخزومیوں کی شرارت دیکھی تو  
 خاندانی حمیت کے جوش میں کہنے لگا۔ "جماعت قریش! تم لوگوں نے اس بوڑھے  
 حضرت ابوطالبؑ پر بڑی زیادتی کی ہے تم بار بار اس کے پناہ دے بیٹے ہوئے لوگوں  
 پر حملہ کرتے ہو۔ اگر اب تم باز نہ آئے تو ہم اس کے ساتھ ہو جائیں گے تاکہ جو یہ  
 چاہتا ہے کرے" بنی مخزوم ابولہب کی یہ گفتگو سن کر واپس ہو گئے اور اس سے  
 کہنے لگے کہ ہم ایسا کام ہرگز نہ کریں گے جو تمہیں برا معلوم ہو" اور حضرت ابوطالبؑ  
 نے جو ابولہب پر تنگ دیکھا تو انہیں خیال پیدا ہوا کہ شاید اس کا دل کچھ نرم اور  
 دماغ کچھ ٹھیک ہو رہا ہے۔ لہذا ذیل کے اشعار آپ نے ابولہب کو مخاطب  
 کرتے ہوئے انشا فرمائے جن میں آپ اس کو نصرت رسول پر بڑے نصیاتی  
 طریقے سے آمادہ کرتے ہیں۔

دعوا لے کیلئے ملاحظہ کیجئے سیرت ابن ہشام بر حاشیہ زاد المعاد جلد ۱



## قصیدہ (۱۵)

۱۔ اِنْ اَحْرَزْتُ اَوْ عَصَيْتُ عَنْهُ + لَهْفِي رَدَّصَتْ مَا اَنْ يُسَامَ الْمَطْلَمَا

ترجمہ: اگر کسی شخص کا ابو عتبہ (یعنی ابولہب) جیسا چچا ہو تو وہ محفوظ جگہ پر پناہ میں ہوگا۔ یہ کہ وہ لوگوں کے مظالم چھیلے۔

۲۔ اَقُولُ لَكَ وَاَيْنَ مِّنْهُ نَصِيحَتِي + اَبَا مَعْتَبٍ ثَبَّتْ فَاَمَلَكُ قَاتِلُهَا

ترجمہ: میں ابولہب سے کہتا ہوں۔ اگرچہ اس پر میری نصیحت کا اثر ہی کیا؟ کہ اے

ابولہب! اپنے دل کو درستی سے مضبوط کر۔

۳۔ فَلَا تَقْبَلَنَّ الدَّهْرَ مَا عَشِيتَ خَطَاً + نَسَبٌ يُّهَى اِمَّا حَصِطْتَ الدَّوَامِ

ترجمہ: پس جب تک تو زندہ رہے کبھی بھی، ہرگز ایسی خصلت کو قبول نہ کر جس

کی وجہ سے تجھے گالیاں دی جائیں۔ اگر تو عرب کے موسمی سیلوں میں نازل ہو۔

۴۔ دَوْلٌ سَبِيلَ الْعَجْرِ خَيْرٌ مِنْهُمْ + فَاِنَّكَ لَمْ تَخْلُقْ عَلَى الْعَجْرِ لَسْرًا مَا

ترجمہ: اور عاجزی کا راستہ اپنے سوا ان میں سے کسی دوسرے کے سپرد کر دے

کیونکہ ایک تو ہی عاجزی کے لئے تھوڑے ہی لازمی طوع سے پیدا کیا گیا ہے۔

۵۔ وَحَارِبٌ فَاِنَّ الْحَرْبَ نَصْفٌ وَلَنْ تَرَى + اَخَا الْحَرْبِ لُحِطِي الْخَسَفَ حَتَّى يَسْتَا

ترجمہ: اور جنگ کر، کیونکہ راہیے ہر لوگوں سے جنگ کرنا ہی انصاف ہے۔ اور جنگجو

کو تو کبھی نہ دیکھے گا کہ وہ ذلیل کیا جاتا ہو۔ مگر اس وقت جبکہ وہ رجعت پر کراہ کر لے

۶۔ وَكَيْفَ وَلَمْ يَجْنُوا عَلَيْكَ عَظِيمَةً + وَلَمْ يَجِدْ لَوْكَ غَانِمًا اَوْ مُغَارِمًا

ترجمہ: اور یہ کیونکر ہو سکتا ہے یعنی وہ لوگ تجھ کو ذلیل کر کے کسی امر کیلئے مجبور

بارسائیاں  
کاٹتے اشارہ



کیسے مجبور کر سکتے ہیں، حالانکہ نہ انہوں نے تیرے خلاف کوئی بڑا جرم کیا ہے اور نہ تجھے اس حالت میں چھوڑا ہے کہ تو لوٹنے والا یا فرض خواہ ہو رہی مطلب یہ ہے کہ نہ انہوں نے تجھ پر کوئی زبردستی کی ہے۔ اور نہ تو نے ان پر کوئی ظلم کیا ہے اور نہ ہی تیرا ان سے کوئی لین دین ہے۔ ہندو تو خود مختار ہے اگر چاہے تو

راہ راست پر آسکتا ہے۔ واللہ اعلم  
۷۔ جَزَى اللّٰهُ عَمَلًا عَبْدًا شَمْسًا وَنُورًا ۚ دِيْنًا وَحُرًّا عَقُوْبًا دِمَاسًا  
ترجمہ۔ خداوند عالم ہماری جانب سے عید شمس، نوافل، نیم اور مخدوم کے قبیلوں کو ان کی کشتی و بدکاری کا بدترین بدلہ دے۔

۸۔ يَنْصُرِيْهِمْ مِّنْۢ بَعْدِ رُدِّ الْفَتٰۤى ۚ جَمَاعَتًا كَيْمًا يَّسَّالَ الْحَاۤرِمَ  
ترجمہ۔ اس لئے کہ انہوں نے ہمارے محارم کی توہین کرنے کیلئے ہماری جماعت کو منتشر کر دیا۔ بعد اس کے کہ ہم لوگ محبت و الفت سے رہا کرتے تھے۔  
۹۔ لَٰذِیْنِیْمٌۭ وَبَيْتِ اللّٰهِ نَبَوٰی مُحَمَّدًا ۙ دَلَمَّا تَدُوْا یَوْمًا لَّدٰی السَّعْبِ فَاَتَمَّ  
ترجمہ۔ خانہ خدا کی شتم، تم لوگوں نے جھوٹ کہا کہ ”ہم محمد کو (بنی ہاشم سے) چھین لیں گے“ ایسا ہرگز نہیں ہو سکتا۔ جب تک تم اس گھاٹی کے پاس ایک سخت لڑائی کو کھڑی نہ دیکھو۔

قریش کا عہد نامہ تین سال کے بعد کچھ لوگوں کی کوشش سے ٹوٹ گیا۔ اور حضرت ابو طالب کو مع اپنے خاندان کے گھاٹی سے باہر نکل کر شہر میں رہنے کا موقع مل سکا۔ حضرت ابو طالب نے اس موقع پر بھی ایک شاندار قصیدہ لکھا ہے۔



جسے مورخ ابن ہشام نے اپنی کتاب سیرۃ میں نقل کیا ہے۔ آپ نے اس قصیدہ میں ان لوگوں کی مدح فرمائی ہے جنہوں نے اس منہج میں عہد نامے کو ختم کرنے میں سعی کی تھی۔ چونکہ وہ قصیدہ ہمارے موضوع سے خارج ہے۔ لہذا ہم اسے ترک کرتے ہیں۔

### تین شعر

مورخ، ابو الفداء اپنی تاریخ میں رقمطراز ہے کہ وہ اشعار جن سے یہ ثابت ہوتا ہے، کہ حضرت ابوطالب نے رسالتِ مآب صلی اللہ علیہ وسلم کی تصدیق رستہ زمرائی تھی، حسب ذیل ہیں۔

۱۔ وَدَعَوْتَنِي وَعَلِمْتَ أَنَّكَ صَادِقٌ - وَلَقَدْ صَدَّقْتَ دَعْوَتَكَ ثُمَّ آمَنَّا  
(ترجمہ) اور (اے محمد) تم نے مجھے دعوتِ اسلام دی، تو میں نے جانا، کہ تم سچے ہو اور بے شک تم تو صادق و امین پہلے ہی سے ہو۔

۲۔ وَلَقَدْ عَلِمْتُ بِأَنَّ دِينَ هَٰذَا + مِنْ خَيْرِ أَدْيَانِ الدُّنْيَةِ دِينًا  
(ترجمہ) اور یقیناً میں نے یہ بھی جان لیا ہے، کہ دین محمد مصطفیٰ صلی اللہ علیہ وآلہ وسلم دنیا کے تمام دینوں سے بہتر ہے۔

**تبصرہ:** اس شعر میں حضرت ابوطالب رضوان اللہ علیہ نے جس صحت گوئی اور وضاحت سے اپنے اعتقاد کو ظاہر فرمایا ہے، اس کے بعد کسی صاحب عقل و فہم کے لئے کوئی گنجائش ہی نہیں رہتی، کہ وہ آپ کے مذہب میں شک و شبہ کر سکے۔ بھلا بتایئے جو دین محمد کو دنیا کا سب سے بہتر دین سمجھتا ہو۔ جو بہ باہک دہل آحضرت کے دعویٰ رسالت میں سچے ہونے کا اعلان کرتا ہو



اور جو رسول و متبعین رسول کی حفاظت میں سر و سر کی بازی لگائے رہا ہو۔ اسے  
کس زبان سے آپ کا فر نہیں گے۔

سَيَقُولُ اللَّهُ لَهُمْ يَصِيحُوا إِلَيْكَ بِحُجَّتِهِمْ حَتَّىٰ أَوْسَدَ فِي التُّرَابِ دَقِينًا  
ترجمہ، پس (اے محمد) خدا کی قسم یہ لوگ (یعنی کفار) تم تک اپنے جھجھکوں کے باوجود  
بھی اس دقت تک نہیں پہنچ سکتے۔ جب تک میں مٹی میں دفن نہ کر دیا جاؤں۔  
ترجمہ ۵۔ کیا کہنا تیرا اے علی جیسے بہادر بیٹے کے سورا باپ، تو نے جو کہا  
تھا۔ وہی کیا بیٹے جیتے جی کسی کی مجال نہ تھی کہ وہ محمد مصطفیٰ کو تیرے گاہ  
سے دیکھ بھی سکتا۔ البتہ تیرے اٹھ جانے کے بعد دشمنان اسلام نے وہ  
کیا جو کیا۔

## باب سوم

### تاریخی و علمی شواہد

۱۱۔ علامہ علی ابن برہان الدین شافعی نے انسان العیون میں یہ روایت  
نقل کی ہے "عَنْ مَقَاتِلٍ أَنَّ أَبَا طَالِبٍ قَالَ عِنْدَ مَوْتِهِ يَا مَعْشَرَ  
بَنِي هَاشِمٍ أَطِيعُوا مُحَمَّدًا أَوْ صَدِّقُوهُ تَرْتَدُّوا"  
ترجمہ، مقاتل سے روایت ہے کہ حضرت ابو طالب نے اپنی موت کے وقت

نے ذیل کے تمام اقتباسات کتاب ازج المطالب مصنفہ عبید اللہ سرسری  
میں دیکھے جاسکتے ہیں،



فرمایا۔ "اے گروہ بنی ہاشم محمد کی اطاعت کرو اور ان کی تصدیق کرو تاکہ تم ہدایت پاتے ہو جاؤ۔  
**تقصیرہ**۔ ظاہر ہے کہ ایسی وصیت ایک مومن کامل ہی کر سکتا ہے۔ دوسرا  
 نہیں۔

۱۲، البدائع۔ نسائی۔ ابن خزیمہ وغیرہم اپنی کتابوں میں روایت کرتے ہیں  
 عَنْ عَلِيٍّ قَالَ لَمَّا مَاتَ أَبُو طَالِبٍ أَحْبَبْتُ النَّبِيَّ صَلَّى اللَّهُ عَلَيْهِ  
 وَآلِهِ وَسَلَّمَ بِمَوْتِي. فَبَكَى وَقَالَ إِذْ هَبْتَ فَأَغْسِلُهُ وَكُفِّنْهُ وَ  
 دَاوِرْهُ غُفْرَةً ذَرَّ مُحَمَّدٌ "

ترجمہ) حضرت علی سے روایت ہے کہ جب حضرت ابو طالب نے  
 انتقال فرمایا تو میں نبی کریم صلی اللہ علیہ وآلہ وسلم کمان کی دھات کی  
 خبر سنائی پس آپ نے گئے اور فرمایا کہ جاؤ ان کو غسل دو کفن پہناؤ  
 اور دفن کرو۔ خدا انہیں بخشے اور ان پر رحم فرمائے۔

**تقصیرہ**! اگر حضرت ابو طالب (معاذ اللہ) مشرک ہوتے تو نرجان وحی  
 صاحب لا ینطق عن الطویٰ اپنی زبان مبارک سے ایک بے معنی سی دعا کیوں  
 مانگتے؟ کیا ایسا ہو سکتا ہے کہ خدا کا حبیب اپنے ٹوٹے ہوئے دل بھیلے  
 ہوئی آنکھوں اور جھڑائی ہوئی آواز سے کسی کے لئے دعائے مغفرت کرے  
 اور رحمت خدا کو جوش نہ آئے۔

مسلمانو! ہمارا رسول رحمتہ للعالمین تقاریر کا کسی پر رحم کھانا یعنی رحمت  
 اپنی کا جوش میں آتا ہے۔ چہ جائیکہ وہ اپنے انداز مخصوص میں رحم الراحمین سے



کے طلب رحم بھی کرتے ہیں۔

(۳) ابن عباسؓ نے اپنی تاریخ میں اور علامہ سیوطی نے اپنی تفسیر درمنثور میں  
سلسلہ تفسیر سورہ ابی لہب یہ روایت تحریر کی ہے: "عَنْ ابْنِ سَعِيدٍ  
الْحَدَرِيِّ قَالَ قَالَ رَسُولُ اللَّهِ عَلَيْهِ وَسَلَّمَ لَجِئْتُ إِلَى اسْرَاجٍ  
عَمُومَتِي. أَمَّا الْعَبَّاسُ فَيَكُنِي أَبِي الْفَضْلُ نَدُّهُ وَلَوْلَا هَذَا الْفَضْلُ إِلَى  
يَوْمِ الْقِيَمَةِ وَأَمَّا حَمْزَةُ فَيَكُنِي أَبِي الْعَلَاءِ فَمَا عَلَى اللَّهِ قَتْلَ سَرَاةٍ فِي الدُّنْيَا  
وَالْآخِرَةِ وَأَمَّا عَبْدُ الْعَزَّيْزِ فَيَكُنِي أَبِي لَهَبٍ نَادُ خَلَاءِ اللَّهِ فِي النَّاسِ  
وَاللَّهَبِ عَلَيْهِ وَأَمَّا عَبْدُ مَنَافٍ فَيَكُنِي أَبِي بَطَّالٍ نَدُّهُ وَلَوْلَا الْمَطَا  
وَالرُّنْعَةُ إِلَى يَوْمِ الْقِيَمَةِ۔

ترجمہ: ابوسعید خدری نے بیان کیا کہ حضرت رسول خدا صلی اللہ علیہ وآلہ وسلم  
نے فرمایا کہ میں اپنے چار چچائیں کے سامنے سب سے برسات ہوا۔ ایک عباس بن  
کی کنیت ابو الفضل تھی۔ تو ان کے لئے اور ان کی اولاد کے لئے نامیامتہ فضل  
ہے۔ اور دوسرے حمزہ جن کی کنیت ابو العلاء تھی۔ تو ان کی نذر بلند کرے۔ دنیا  
و آخرت میں۔ اور شیرے عبدالعزیٰ جن کی کنیت ابو لہب تھی۔ تو خدا سے آگ  
میں ڈالے اور اس کے شعلے اس پر بھڑکائے۔ اور چوتھے عبد مناف جن کی  
کنیت ابو طالب تھی۔ ان کے لئے امدان کی اولاد کے لئے رفعت دہندی  
ہے۔ قیام قیامت تک۔

(۴) علامہ سبط ابن جوزی اپنے تذکرہ خواص ائمہ میں تحریر فرماتے ہیں۔  
قَالَ الْوَاتِقِيُّ عَنْ عَلِيٍّ لَمَّا تَوَفَّى أَبُو طَالِبٍ أَخْبَرْتُ رَسُولَ اللَّهِ صَلَّى اللَّهُ



عَلَيْهِ وَسَلَّمَ قَبْلَكَ بِكَامٍ شَدِيدٍ أُنْشِدُ نَالَ "إِذْ هَبْنَا عَصِيكَمْ وَكَفَنَّا عَصَا  
 اللَّهُ لَكَ. نَقَالَ لَهُ الْعَبَّاسُ يَا رَسُولَ اللَّهِ أَتَرْجُو الْكَفْنَ فَقَالَ "إِنِّي وَاللَّهِ  
 إِنِّي لَا أَرْجُو لَكَ وَجَعَلَ رَسُولُ اللَّهِ لِيَسْتَغْفِرَ لَهَا أَيَّامًا وَلَا يَخْرُجُ وَ  
 نَالَ ابْنُ عَبَّاسٍ عَمَّا رَضِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ —  
 وَصَلْتُكَ رَحْمًا فَجَزَاكَ اللَّهُ يَا عَمْرُو خَيْرًا

ترجمہ۔ دانتوی نے حضرت علیؑ سے روایت کی ہے کہ جب حضرت ابوطالبؓ  
 نے انتقال فرمایا تو میں نے رسول اللہ صلی اللہ علیہ وسلم کو خبر دی  
 پس آپ بہت روئے۔ پھر کچھ دیر بعد فرمایا کہ جائز انہیں غسل دو، اور  
 کفن دو، خدا انہیں بخشے۔ پس حضرت عباسؓ نے عرض کی۔ اے خدا کے  
 رسول کیا آپ ان کی معصرت کی امید رکھتے ہیں؟ تو آپ نے فرمایا "ہاں  
 ہاں! خدا کی قسم میں ضرور امید رکھتا ہوں" پھر رسول اللہ حضرت ابوطالبؓ  
 کے لیے چند دن تک دعائے معصرت کرتے رہے۔ اور پھر سے نکلتا بند کر دیا  
 ابن عباسؓ کا بیان ہے کہ رسول اللہ نے حضرت ابوطالبؓ کے جنازے کے بارے  
 میں دوسروں سے معارضہ کیا (اور پھر) خود اپنی نگرانی میں میت کو لے کر فرمایا  
 اے چچا! میں نے آپ کے ساتھ صلہ رحم کا ہتیار کیا پس اے چچا خدا آپ  
 کو بہترین جزا عطا فرمائے۔

(۵) علامہ علی بن ہرمان الدین شافعی اپنی کتاب النسان الحيون میں تحریر فرماتے  
 ہیں: "عَنْ ابْنِ عَبَّاسٍ قَالَ لَمَّا تَقَارَبَ مِنْ ابْنِ طَالِبٍ الْمَوْتُ لَطَمَ ابْنُ عَبَّاسٍ  
 إِلَيْهِ بِجَنَاحِهِ شَفَّطِي بِمَا صُنِعَ إِلَيْهِ فَقَالَ يَا ابْنَ أَخِي وَاللَّهِ لَقَدْ



قَالَ أَخِي الْكَلْبَةُ الَّتِي أَهْرَسَتْ بَهِلًا.

ترجمہ ابن عباسؓ سے روایت ہے کہ جب حضرت ابوطالبؓ سے موت قریب ہوئی تو عباسؓ نے انہیں دیکھا کہ وہ اپنے دونوں ہونٹ ہلارہے ہیں پس عباسؓ نے ان کی طرف کان لگایا اور رسول اللہؐ سے عرض کی: "خدا کی قسم اے بھتیجے میرے بھائی نے وہی کلمہ کہا جس کا آپؐ نے انہیں حکم دیا تھا۔"

۱۶، عالم جلیل القدر شیخ عبدالحق محدث دہلوی اپنی کتاب مدارج النبوة میں ارشاد فرماتے ہیں: "در روایت ابن اسحق آمدہ کہ وہ (یعنی حضرت ابوطالبؓ) اسلام آوردہ سے نزدیک موت۔ ابن عباسؓ گفتہ کہ چون تشریف موت ابوطالبؓ نظر کرد۔ عباسؓ بسوئے وے۔ و دید کہ مے جنباند لب ہائے خود را پس گردش نہاد بسوئے او۔ پس گفت ہاں حضرت یا ابنِ اخی واللہ تحقیق گفت برادر من کلمہ را کہ امر کردی۔ ترا در بیاں کلمہ۔"

ترجمہ ابن اسحق کی روایت میں آیا ہے کہ حضرت ابوطالبؓ اپنی موت کے قریب ایمان لے آئے۔ اور ابن عباسؓ نے کہا ہے کہ جب ابوطالبؓ سے موت قریب ہوئی تو عباسؓ نے ان کی طرف دیکھا کہ وہ اپنے لبوں کو جنبش دیتے ہیں پس عباسؓ نے ان کی طرف کان لگائے۔ پھر رسول اللہؐ سے کہا: "اے بھتیجے خدا کی قسم بے شک میرے بھائی نے وہی کلمہ کہا جس کا آپؐ نے انہیں حکم فرمایا تھا۔"

۱۷، علامہ ابن عساکر انبی تاریخ میں نقل فرماتے ہیں: "عَنْ أَبِي سَرِيعَةَ - قَالَ سَمِعْتُ أَبَا طَالِبٍ يَقُولُ سَمِعْتُ ابْنَ أَخِي مُحَمَّدَ بْنَ عَبْدِ اللَّهِ



يَقُولُ إِنَّ رَبِّي بَعَثَ بَصِيلًا أَلَامَ حَامٍ وَأَنْ يَعْجُبَ اللَّهُ وَحْدًا وَلَا  
يَعْجُبَ مَعَهُ غَيْرُهُ وَحَمْدُ الصَّادِقِ الْأَمِينِ

ترجمہ :- ابو رافع سے روایت ہے کہ انہوں نے کہا کہ میں نے ابو طالب کو یہ  
کہتے ہوئے سنا کہ "میں نے اپنے بھتیجے محمد بن عبد اللہ سے یہ سنا ہے کہ خدا  
نے ان کو صلہ رحم کیلئے اور اس امر کے لئے مبعوث فرسات کیا ہے کہ وہ صرف  
اللہ کی عبادت کریں۔ اور اس کی عبادت میں کسی کو شریک نہ ٹھہرائیں اور محمدؐ بڑے  
سچے اور امانتدار ہیں۔"

(۸) علامہ ابن عساکر اپنی تاریخ میں حضرت ابو طالبؑ کے متعلق صفات اقرار کرتے  
ہیں کہ وہ مسلمان تھے۔ امدان کے اسلام پر ان کے ہتھار مندرجہ ذیل سے  
استدلال کرتے ہیں :-

وَدَعَوْتَنِي وَعَلِمْتَ أَنَّكَ صَادِقٌ ۖ وَلَقَدْ صَدَّقْتَ وَلَكُنْتَ قَبْلَ آمِنًا  
وَلَقَدْ عَلِمْتَ يَا بُنْدُ وَبْنَ مُحَمَّدٍ ۖ مِنْ خَيْرِ أَدْيَانِ الْبَرِّيَّةِ وَبِنَا

ترجمہ :- ان ہتھار کا ترجمہ صفحات ماقبل میں گند چکا۔ علامہ ابو الفداء کی رائے بھی اسی  
سلسلے میں نقل کی جا چکی ہے۔

(۹) ثقتہ الحفاظ ابو الکرام عبد السلام بن محمد بن حسن تحریر فرماتے ہیں "اتَّفَقَ  
أَسْمَةُ أَهْلُ الْبَيْتِ أَنَّ أَبَا طَالِبٍ مَاتَ مُسْلِمًا وَخِلَافَ أَهْلِ الْبَيْتِ  
فِي الْأَمْرِ غَيْرِ مُعْتَبَرٍ" یعنی ائمہ اہل بیت علیہم السلام نے اس امر پر اتفاق  
کیا ہے کہ حضرت ابو طالب مسلمان ہو کر مرے، اور اہل بیت کی مخالفت اسلام میں  
غیر معتبر ہے۔ لہذا اس کے برخلاف روایتیں موضوعہ اور غیر معتبرہ ہیں۔



(۱۰) ابن عساکر کی تاریخ میں یہ بھی مذکور ہے کہ جناب رسالتاب حضرت ابوطالبؑ کے جنازے کیلئے اپنے اعمام سے معترض بھی ہوئے چنانچہ ملاحظہ ہو: "عَنْ أَبِي عَامِرٍ الْهَوَازِمِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ مُعَارِضًا جَنَازَةَ أَبِي طَالِبٍ رَهْطًا يَقُولُ يَا عَبْدَ رَسُولِكَ رَحْمًا" یعنی ابو عامر ہونے سے روایت ہے کہ رسول اللہ صلی اللہ علیہ وآلہ وسلم حضرت ابوطالب کے جنازے کے بارے میں معارضہ کرتے ہوئے نکلے اور آپ یہ فرماتے جاتے تھے کہ "اے چچا میں نے آپ سے صلہ رحم کا حق پورا کر دیا" (دہلی کی نوید روایت تذکرہ سبط ابن جوزی سے گذشتہ صفحات میں نقل کی جا چکی ہے)

## راویوں کی کسٹم ظریفی

میں مقدمے میں عرض کر چکا کہ متعصب راویوں نے واقعات کو یوں اُلٹ پلٹ کر بیان کیا ہے کہ ان کے تعصب کی بد میں حقیقت کا بڑا غرق ہو کے رہ گیا۔ لیکن پھر بھی مصداق "در و غلو را حافظہ نباشد" بیانات کچھ ایسے متضاد ہو گئے ہیں کہ ایک صاحب فہم و نظر ذرا سے تامل میں پہچان لیتا ہے کہ حق کیا ہے اور باطل کیا؟ مثال کے طور پر اس روایت کو لے لیجئے جسے علامہ ابن شامہ جیسے جلیل القدر مؤرخ نے اپنی کتاب سیرۃ رسول اللہ میں بلند درجات حضرت ابوطالب درج فرمایا ہے۔ میں اس مقام پر اصل روایت کا ترجمہ پیش کر کے ایک تنصرہ قلمبند کرتا ہوں جس سے خود اس روایت بھی اور ویسی تمام دوسری روایتوں کی حقیقت واضح ہو جائے گی۔ روایت حسب ذیل ہے :-



"ابن اسحق نے کہا کہ مجھ سے عباس بن عبد اللہ ابن معبد نے بیان کیا۔ اور اس  
 سے اس کے گھر کے کسی شخص نے بیان کیا۔ اور اس شخص نے ابن عباس سے رفاقت  
 کی۔ کہ جب حضرت ابوطالب بیمار ہوئے تو قریش کے لوگ جن میں ابو سفیان، ابو جہل  
 اور غلبہ و شیبہ وغیرہ شامل تھے۔ آپ کی خدمت میں حاضر ہوئے اور عرض کی کہ  
 اے ابوطالب! آپ کو معلوم ہے کہ آپ ہماری نگاہ میں کس درجہ علیا پر فائز ہیں  
 لیکن اب ہمیں آپ کی موت کا خوف ہے۔ اور آپ یہ بھی جانتے ہیں کہ آپ کے  
 بیٹے (محمد) اور ہمارے درمیان کین اختلافات ہیں۔ لہذا آپ ہمیں بلائیں  
 اور ہم دونوں فریقوں سے ایسے وعدے کرالیں کہ نہ ہم ان کو ستائیں، اور نہ  
 وہ ہمیں ستائیں۔" حضرت ابوطالب نے رسول اللہ کو بلوایا۔ اور فرمایا: "جانِ علم!  
 یہ تمہاری قوم کے شرفاء تمہارے پاس اس لئے آئے ہیں کہ تم سے کچھ باتیں  
 کر لیں۔" رسول اللہ نے فرمایا: "اچھا چچا! یہ لوگ ہماری بس ایک بات مان لیں تو  
 یہ سارے عرب کے مالک ہو جائیں اور عجم بھی ان کے دین پر ہو جائیں۔" ابو جہل  
 نے جھٹ کہا: "ہاں تمہارے باپ کی قسم! یہی وہی باتیں مان لیں گے۔"  
 آنحضرت صلی اللہ علیہ وآلہ وسلم نے فرمایا: "بس اتنا کہہ لو کہ لا الہ الا اللہ"  
 اور اپنے باپل خنداں کی پرستش چھوڑ دو۔" یہ سننا تھا کہ تمام کافر بدلا گئے،  
 اور اپنے ہاتھ پر ہاتھ مار کر کہنے لگے: "اے محمد! تم تو چاہتے ہو کہ ہم تمام خداؤں کو  
 ایک ہی خدا کہیں۔ تمہاری بات عجیب ہے۔" پھر آپس میں کہنے لگے: "یہ شخص  
 ہماری کوئی بات نہ مانے گا۔ چلو ہم اپنے باپ دادا کے دین پر رہیں۔ یہاں تک  
 کہ جو ہونا ہے وہ ہو۔" اس کے بعد وہ لوگ منتشر ہو گئے۔ جب وہ لوگ چلے



تو حضرت ابوطالبؑ نے رسول اللہ سے کہا "خدا کی قسم، اے جان غم! تم نے تو کوئی بے جا بات نہیں کہی، رسول اللہ نے جو یہ سنا تو آپ کو انہیں مسلمان بنانے کی خواہش ہوئی۔ اور فرمانے لگے، اے چچا آپ بھی یہ کلمہ پڑھ لیں تاکہ تیا مت کے دن میرے لئے آپ کی شفاعت حلال ہو جائے، حضرت ابوطالبؑ نے رسول اللہ کی یہ خواہش دیکھی تو کہنے لگے، کہ اے بیٹا! خدا کی قسم، اگر تم پر اور تمہارے بھائیوں پر میرے بعد گالی پڑنے کا خوف نہ ہوتا، ادبِ انڈیشہ نہ ہوتا، کہ اہل قریش خیال کریں گے، کہ میں نے موت کے ڈر سے یہ کلمہ پڑھ لیا، تو میں ضرور اسے پڑھ لیتا، میں اس کلمے کو نہ پڑھوں گا۔ مگر صرف اس لئے کہ تمہیں اس سے خوش کر سکوں" بعد ازاں جب ابوطالب کی موت تریب ہوئی۔ تو عباس نے ان کی طرف دیکھا، کہ وہ اپنے دروں پہنٹ ہلائے ہیں۔

پس انہوں نے کان دگا کر غور سے سنا اور رسول اللہ سے کہا کہ اے جھنجھو خدا کی قسم میرے بھائی نے وہی کلمہ پڑھا، جس کا آپ نے ان کو حکم دیا تھا، "اے رسول اللہ نے فرمایا کہ "میں نے نہیں سنا" ملاحظہ ہو سیرۃ ابن ہشام صفحہ ۲۲۷ تا ۲۲۸ بر حاشیہ زاد المعاد جلد اول مطبوعہ مصر

## مختصر

اقل تو روایت میں عباس ابن عبد اللہ ابن معبد کے بعد لدی کا نام ہی نہیں ہے۔ خدا جانے اس کے گھر والوں میں سے کس نے اس سے یہ روایت بیان کی۔ لہذا روایت ناکارہ ہے۔ اور اتنے بڑے اہم واقعہ کی بنیاد ایسی پھسپھی روایت پر قائم کرنا کچھ مؤرخ ابن ہشام ہی کا حق ہے،



دوسرے یہ کہ روایت میں صاف صاف بتایا گیا ہے کہ رسول اللہ نے جب کفار قریش سے اقرار کلمہ توحید کا ذکر فرمایا۔ اور ان لوگوں نے انکار کیا تو حضرت ابوطالبؓ نے رسول اللہ سے کہا "بیٹا! تم نے کوئی بے جا بات تو نہیں کہی" یہ جملہ حضرت ابوطالبؓ کی بلی کیفیت کا آئینہ دار ہے۔ اگر خود حضرت ابوطالبؓ خدا نے واحد کو واحد سمجھتے اور تھے تو وہ بھی دوسرے قریشیوں کی طرح یہ کہتے کہ "واہ! تم تو تمام خداؤں کو ایک ہی کر دینا چاہتے ہو یا کم از کم اگر مروت سے کام لیتے، تو خاموش ہی رہتے۔ لیکن آپ کا یہ کہنا کہ تم نے کوئی بے جا بات نہیں کہی" اس امر کو واضح کرتا ہے کہ آپ کلمہ توحید کو حق اور بجا سمجھتے تھے۔ ہمارا یہ بیان کہ "رسول اللہ نے ابوطالبؓ سے یہ جملہ سن کر انہیں دعوت اسلام دینی شروع کی" تو یہ اس کا ایجاد کردہ معلوم ہوتا ہے۔ کیونکہ حضرت ابوطالبؓ کا جملہ اپنے مقام پر خود ہی ایک مستقل اقرار توحید کے مترادف ہے لہذا اس کے بعد ذکر دعوت اسلام لغو ہے۔ جو غالباً راوی کے اعتقاد غلط کی پیداوار ہے۔

اس کے بعد تیسرا امر جو روایت کو صحیحی طور پر غلط ثابت کرتا ہے، وہ یہ ہے کہ حضرت ابوطالبؓ نے (باوجود اس کے کہ وہ کلمہ توحید کو حق اور بجا سمجھتے تھے) صریح اس لئے اس کذب پر جاری کرنے سے انکار کر دیا کہ وہ "اپنے بعد رسول اللہ اور ان کے چچا زاد بھائیوں پر کالی پڑنے کا خوف کرتے تھے۔ نیز ان کو یہ اندیشہ تھا کہ قریش کے لوگ یہ کہیں گے، کہ ابوطالب نے موت کے ڈر سے کلمہ توحید پڑھ لیا" اگر ہم اس بیان کو صحیح مان لیں تو نتیجہ یہ نکلتا ہے کہ حضرت ابوطالبؓ اپنے



دل سے کلمہ توحید کو حق سمجھتے تھے۔ لیکن زبان پر جاری کرنے سے ادھر تک نہ گئے  
 اسباب کی بنا پر خوف کرتے تھے۔ حالانکہ ابوطالب جیسے مرد میدان کا اتنی سی بات  
 سے دینی معاملے میں خوف کرنا۔ رسول اللہ اور ان کے چچا زاد بھائیوں کا ابوطالب  
 کے بعد گالیاں کھانا۔ اور اس طرح کی دوسری باتیں فضول اور لغو محض ہیں کیونکہ  
 جب ابوطالب نے ان چیزوں کی بلکہ ان سے بدرجہا بڑی بڑی چیزوں کی اپنی زندگی  
 میں پردانہ کی کھلم کھلا رسول اللہ کی نصرت و حمایت کرتے رہے۔ اور ان کے دین  
 کی مدح و ثنا میں آخر عمر تک طالب اللہ صانع رہے۔ تو اب اس آخری وقت میں انہیں  
 تریش کی گالیاں اور ان کے طعنوں کی کیا پروا ہو سکتی تھی۔ خصوصاً اس وجہ سے  
 کہ تریش کے طعنے اور ان کی گالیاں کوئی نئی چیزیں نہ تھیں۔ بلکہ وہ تو اسی دین سے  
 شروع ہو گئی تھیں جس دین سے آنحضرتؐ نے اعلان نبوت کیا تھا۔  
 اب ذرا روایت میں آگے بڑھیں۔ تو گذشتہ درجہوں کے بعد ہی جو تیسرا  
 جملہ حضرت ابوطالبؓ کی طرف منسوب کر کے بیان کیا گیا ہے۔ یعنی یہ کہ ”میں اس  
 کلمہ توحید کو نہ پڑھوں گا۔ مگر صرف تمہاری خوشی کے لئے۔ اس کا معنوم یہ ہوتا  
 ہے کہ حضرت ابوطالبؓ کے نزدیک کلمہ توحید کی کوئی حقیقت و اصلیت نہ تھی  
 بلکہ اگر وہ اسے اپنی زبان پر جاری کرتے تو صرف رسول اللہ کی خوشنودی کے لئے  
 مگر انہوں نے اتنا بھی نہ کیا۔ حالانکہ رسول اللہ کی خوشنودی ان کو بہر حال منظور تھی  
 جیسا کہ مشہور خاص و عام ہے۔

اس سے آگے روایت یہ بتاتی ہے کہ جب ابوطالبؓ کا دانت نزع قریب آیا  
 تو انہوں نے خود ہی کلمہ توحید پڑھنا شروع کر دیا۔ جیسا کہ حضرت عباسؓ ابن ابی طالبؓ



نے اپنے کان سے سنا اور رسول اللہ سے قسم شرعی کھا کر بیان کیا، اگر یہ بیان درست ہے اور یقیناً درست معلوم ہوتا ہے کیونکہ حضرت ابو طالب کے بعد کہ جنبش اور عباس ابن عبد المطلب کی گواہی کو تمام مورخین نے لکھا ہے، تو اس سے یہ ثابت ہوتا ہے کہ حضرت ابو طالب کے مسلمان تھے۔ اور ان کے دل میں حقانیت توحید و رسالت کا نقش اچھی طرح جم چکا تھا۔ مگر اس صورت میں ان کا گذشتہ انکار جسے روایت میں ذکر کیا گیا ہے لغو محض ثابت ہوتا ہے۔

حکمر فدا ستم یہ کہ راضی نے اس کے بعد یہ بھی کہہ دیا ہے کہ رسول اللہ نے فرمایا کہ "میں نے نہیں سنا" یعنی گویا رسول اللہ نے ابو طالب کے اسلام کی تصدیق نہیں فرمائی، اگرچہ عباس ابن عبد المطلب نے شرعی قسم کھا کر یقین دلایا تھا،

بہر حال اس روایت کے جتنے ٹکڑے ہیں وہ سب آپس میں ٹکڑے سے جلتے ہیں۔ اگر ایک جملے سے یہ معلوم ہوتا ہے کہ حضرت ابو طالب کا دل ذرا ایمان سے منور تھا۔ تو اس کے بعد ہی دوسرے جملے سے یہ سمجھ میں آتا ہے کہ (معاذ اللہ) وہ شخص دنیا دار شخص تھے کہ نہیں یہ ظاہر ہوتا ہے کہ وہ تشریق کے طعنوں سے خوفزدہ ہو کر مسلمان ہونا پسند نہیں کرتے تھے۔ اُنہیں یہ ثابت ہوتا ہے کہ مرنے دم انہوں نے کلمہ توحید کے سوا کچھ کہا ہی نہیں پس ہم اس نتیجے پر پہنچتے ہیں کہ چونکہ دوسرے معتبر راویوں نے حضرت ابو طالب کے اقرار کلمہ توحید و تسلیم کیا ہے۔ اور اس کے علاوہ متعدد عقلی و نقلی دلائل اس امر پر موجود ہیں کہ وہ چکے موٹے اور سچے مسلمان تھے۔ لہذا وہ تمام باتیں جو آپ کے ایمان میں شک و شبہ پیدا کرنے والی ہیں محض راویوں کی من گھڑت اور ان کے تعصب کی گارنٹی



سے معرض وجود میں آئی ہیں۔

## باب چہارم دلائل عقل و نقل

اس باب میں ہم ان روایاتِ معتبرہ و روایاتِ مشہورہ سے استدلال پیش کریں گے جن سے حضرت ابوطالب رضوان اللہ علیہ کی رسول اللہ صلی اللہ علیہ وآلہ وسلم کے والہانہ محبت اور ان کے راسخ الایمان ہونے کا کافی ثبوت ملتا ہے۔

### دلیل اول۔ احادیثِ اتحاد و نور

علماء فریقین نے اپنی کتبِ معتبرہ میں باذوق ذرائع سے اس شہم کی حدیثیں نقل فرمائی ہیں جن سے معلوم ہوتا ہے کہ جنابِ رسالتِ نبی اور حضرت علیؑ ایک ہی نور سے پیدا کئے گئے۔ اور وہ نور حضرت آدمؑ کی خلقت سے ہزار ہا سال قبل پیدا ہوا تھا۔ پھر خدا نے اس نور کو پیشانیِ آدمؑ میں جگہ دی۔ بعد ازاں اہلابِ طاہرہ دارِ حاکم منظرہ سے ہوتا ہوا وہ نور صلبِ حضرت عبدالمطلبؑ تک پہنچا۔ اس منزل میں اس کے دو حصے کر دیئے گئے۔ ایک حصہ حضرت عبد اللہؑ کے صلب میں آیا اور دوسرا حصہ حضرت ابوطالبؑ کے صلب میں دو بیت کیا گیا۔ حضرت عبد اللہؑ کے صلب سے حضرت محمدؐ مصطفیٰ خاتم النبیین پیدا ہوئے اور حضرت ابوطالبؑ کے صلب سے امیر المؤمنین علیؑ ابن ابی طالب پیدا ہوئے۔ ان احادیث سے اتحادِ نور نبی و علیؑ کے علاوہ یہ بھی ثابت ہوتا ہے کہ نبی و علیؑ



کے تمام آثار و اثبات صاحبان ایمان ہی نہیں بلکہ برگزیدہ و مقربان بارگاہ  
الہی تھے۔ جنہیں پروردگار نے اپنے محض ترین و محبوب ترین نور کا مرکز قرار دیا  
چونکہ شیعہوں کے نزدیک آثار و اثبات نبی و علی کا مومن د برگزیدہ باری ہونا  
اجماعاً ثابت ہے۔ لہذا ہم اس مقام پر بھی ان احادیث و اخبار سے قطع نظر  
کرتے ہیں جنہیں علماء شیعہ نے اپنی کتابوں میں نقل فرمایا ہے۔ البتہ چونکہ حضرات  
اہل سنت کے نزدیک یہ مسئلہ اختلافی ہے اور بہت سے لوگوں کا یہی خیال ہے  
کہ آثار و اثبات نبی و علی صاحبان ایمان تھے۔ لہذا ہم ذیل میں چند ان احادیث  
کو تحریر کرتے ہیں جنہیں علماء اہل سنت نے اپنی کتابوں میں اتحاد نور نبی و علی  
کے سلسلے میں نقل فرمایا ہے۔

۱۱) ابو نعیم محمد بن علی بن ابراہیم نے کتاب خصائص علومہ میں روایت کیا ہے  
سلمان قال سمعت رسول اللہ صلی اللہ علیہ وآلہ وسلم یقول خُلِقْتُ  
أَمَّا زَعِيٌّ مِنْ نَوْرِ عَيْنِ يَمِينِ الْعَرْشِ نَسَبُهُ إِلَى اللَّهِ وَنَقَبَتْ مِنْ قَبْلِ أَنْ يُخْلَقَ  
آدَمَ بِأَرْبَعَةِ عَشَرَ آلَافِ مِائَةٍ فَلَمَّا خُلِقَ اللَّهُ آدَمَ نُقِلْنَا إِلَى أَصْلَابِ  
الرِّجَالِ وَارْحَامِ النِّسَاءِ الْطَاهِرَاتِ ثُمَّ نُقِلْنَا إِلَى صُلْبِ عَبْدِ الْمَطْلَبِ  
وَنَسَبْنَا بِمُصْطَفَيْنَ فُجِعِلَ الْمُصْطَفَى فِي صُلْبِ عَبْدِ اللَّهِ وَفُجِعِلَ الْمُصْطَفَى  
فِي صُلْبِ أَبِي طَالِبٍ فَخُلِقْتُ مِنْ ذَالِكَ الْمُصْطَفَى خُلِقَ عَلِيٌّ مِنَ الْمُصْطَفَى  
الْآخِرِ. انتهى إلى موضع الحاجة.

(ترجمہ) حضرت سلمان نے فرمایا کہ میں نے رسول اللہ صلی اللہ علیہ وآلہ وسلم  
کو یہ فرماتے ہوئے سنا: "مجھ کو اور علی کو عرش کے دایہ طرف ایک نور سے پیدا

۱۲) اتحاد نور کی حدیثیں بہت ہیں جن سے اصحاب و ارحام طاہرہ کی تصریح ہے ۱۰۰ مرتبہ  
حدیثیں نقل کی گئی ہیں جن سے اصحاب طاہرہ کی تصریح ہے ۱۰۰ مرتبہ



کیا گیا۔ ہم لوگ خدا کی تسبیح و تقدیس کرتے تھے۔ حضرت آدمؑ کی خلقت سات چار ہزار سال قبل، پھر جب اللہ نے آدمؑ کو پیدا کیا تو اس وقت ہم پاک مردوں کے اصحاب اور پاک عورتوں کے ارحام میں منتقل ہوتے رہے یہاں تک کہ صلب عبدالمطلب تک پہنچے، اور ہمیں دو حصوں میں تقسیم کر دیا گیا پس ایک حصے کو عبد اللہ کے صلب میں رکھا گیا اور دوسرے حصے کو ابوطالب کے صلب میں پس عبد اللہ سے میں پیدا ہوا اور ابوطالب سے علیؑ (انتہی بقدر ضرورت)

۱۱) ابن السبوع اندلسی نے اپنی کتاب الشفا میں اور صالحانی و کلاعی و سید محمد جعفر کی راہدہم و صالحی نے ذیل کی حدیث نقل فرمائی ہے: "عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خَلَقْتُ أَنَا وَ عَلِيٌّ ثَمَنَ نَوْرٍ رَاحِلٍ مِنْ قَبْلِ أَنْ يُخْلَقَ ابْنُ آدَمَ بِالْخِيَامِ فَلَمَّا خُلِقَ آدَمُ صَبَا فِي صُلْبِ عَبْدِ الْمُطَّلِبِ كَرَامِ الْأَصْلَابِ إِلَى مُطَهَّرَاتِ الْأَرْحَامِ حَتَّى صَبَا فِي صُلْبِ عَلِيٍّ فِي صُلْبِ أَبِي طَالِبٍ وَ اخْتَارَ فِي النَّبَوَةِ دَاخِرَ عِلْيَا بِالشَّجَاعَةِ وَالْعِلْمِ وَالْفَصَا حَتَّى رَأَيْتَنِي بِقَدْرِ الْحَاجَةِ

(ترجمہ) حضرت علیؑ سے روایت ہے کہ آنحضرت صلی اللہ علیہ وآلہ نے فرمایا کہ مجھ کو اور علیؑ کو ایک نور سے پیدا کیا گیا۔ حضرت آدمؑ کی پیدائش سے دو ہزار سال پیشتر پھر جب حضرت آدمؑ پیدا ہوئے تو ہمیں ان کے صلب میں منتقل کر دیا گیا اور پھر ہم بزرگ اصحاب و مطہرات ارحام میں ہوتے ہوئے صلب عبدالمطلب تک آئے۔ اس کے بعد ہمیں دو حصوں میں تقسیم کر دیا گیا۔ ایک حصہ صلب عبد اللہ

و ابداً ارباب سوم سے لیکر بیان کس کے اکثر اقتباسات کتاب اسراج المطالب حضرت مولوی عبید اللہ اعظمی دیکھ جائیں گے ہیں۔



میں رکھا گیا۔ اور دوسرا حصہ صلب ابراہیمؑ میں دبیعت کیا گیا۔ خدا نے مجھ کو  
نبوت کے لئے چنا اور علیؑ کو شجاعت و علم و نصاحت کیلئے۔ (انتم بقدر حاجت)  
(۳) ابو حاتم نے اور ابو محمد احمد بن علی العامری نے کتاب زین الفتنی فی شرح سورہ  
حل اقی میں یہ حدیث نقل فرمائی ہے۔

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ  
خَلَقْتُ أَنَا وَعَلِيٌّ مِنْ نُورٍ وَأَحِبُّ نَسَبَهُمُ اللَّهُ عَزَّ وَجَلَّ فِي رِجْزِ الْجَنَّةِ  
قَبْلَ خَلْقِ النَّبِيِّاءِ وَلَقَدْ سَكَنَ آدَمُ الْجَنَّةَ وَنَحْنُ فِي صَلْبِهِمْ وَلَقَدْ ذَكَّبَ  
نُوحٌ السَّفِينَةَ وَنَحْنُ فِي صَلْبِهِمْ وَلَقَدْ قَدَّمَ إِبْرَاهِيمُ فِي النَّارِ وَنَحْنُ فِي  
صَلْبِهِمْ فَلَمْ يَزَلْ يُقَلِّبُنَا اللَّهُ عَزَّ وَجَلَّ مِنْ أَصْدَابٍ طَاهِرَةٍ حَتَّى انْتَهَى  
بِنَا إِلَى صَلْبِ عَبْدِ الْمَطْلِبِ فَجَعَلَ نَابِكُ النُّورِ يَنْصُفُنِي فَجَعَلَنِي فِي صَلْبِ  
عَبْدِ اللَّهِ وَجَعَلَ عَلِيًّا فِي صَلْبِ أَبِي طَالِبٍ وَجَعَلَ فِي السُّبُوحِ وَالرَّسَاءِ  
وَجَعَلَ فِي عَلِيٍّ الْفَرُوسِيَّةَ وَالْقَصَاحَةَ (انتم بقدر الحاجة)

(ترجمہ) انس بن مالک سے روایت ہے۔ انھوں نے کہا کہ جناب رسول اللہ نے  
فرمایا کہ "مجھ کو اور علیؑ کو ایک ہی نور سے پیدا کیا گیا ہم ہمیں عرش میں خدا کی شیعہ  
و تقدیس کرتے تھے۔ دنیا کی خلقت سے پہلے پھر جب حضرت آدمؑ جنت میں  
ٹھہرے تھے۔ تو ہم ان کے صلب میں تھے اور جب حضرت نوحؑ سفینے میں  
سوار ہوئے تو ہم ان کے صلب میں تھے۔ نیز جب حضرت ابراہیمؑ آگ میں ڈلے  
گئے تو ہم ان کے صلب میں تھے پس پروردگار ہمیں برابر ایک صلب سے  
دوسرے پاس صلب کی طرف منتقل کرتا رہا۔ یہاں تک کہ ہم صلب حضرت عبدالمطلب



بھی پہنچے پس اللہ نے اس نور کے دو ٹکڑے کئے حضرت عبداللہ کے صلب  
میں بھکھو رکھا اور حضرت ابوطالب کے صلب میں علی کو پھر مجھ میں نبوت و  
سلالت قرار دی اور علی میں شہسوار سی و فصاحت و انتہی بقدر ضرورت

## ویل دوم - حمايت اسلام و نصرت رسول

۱۱ علامہ ابن حجر مکی کتاب اصحابہ فی تمیز الصحابہ میں تحریر فرماتے ہیں :-  
لَمَّا مَاتَ عَبْدِ الْمَطْلِبِ اَوْصَى بِمُحَمَّدٍ اِلَى اَبِي طَالِبٍ فَلَقَاهُ وَ اَخْبَرَتْ  
تَرْبِيَّتَهُ وَ سَافَرَ بَعَثَتْهُ اِلَى الشَّامِ وَ هُوَ شَابٌ رَمْلًا بَعَثَتْ تَامًا  
فِي نَصْرَتِهِ وَ ذَاتَ عَشَاءٍ مِنْ عَادَاهُ وَ مَكَأَ حَدَّ عِدَّةٍ مَدَّ اِلَيْهَا  
قَوْلَهُ لِمَا اسْتَسْقَى اَهْلُ الْمَدِينَةِ نَسَقُوا  
وَ ابْنُ سُبَيْحٍ اسْتَسْقَى الْغَمَامَ بِوَجْهِهِ + شِمَالُ الْيَتَامَى عِصْمَةٌ لِلْارَامِلِ  
ترجمہ جب حضرت عبدالمطلب نے وفات پائی تو آپ نے حضرت محمد مصطفیٰ  
کے متعلق حضرت ابوطالب سے وصیت کی پس انہوں نے رسول اللہ کی  
کفالت اور بہترین انداز سے آنحضرت کی تربیت کی رسول اللہ حضرت ابوطالب  
کے ساتھ شام کا سفر بھی کیا جبکہ آپ جوان تھے اور جب آپ مبعوث برسات  
ہوئے تو حضرت ابوطالب آپ کی امداد کیلئے کھڑے ہو گئے اور آپ سے  
دشمنوں کو دفع کرتے رہے۔ انہوں نے آنحضرت کی مدح میں بہت سے  
قصیدے بھی لکھے ہیں جن میں سے ایک وہ مشہور شعر ہے جس میں اس واقعہ  
کی طرف اشارہ ہے کہ اہل مکہ نے طلب باریاں کیا تھا اور آنحضرت کے



طفیل میں بارش ہوئی تھی، (ترجمہ شاعر قسیدے کے ضمن میں گزرا چکا ہے)۔

(۳) محدث علی بن ہریر بن الدین شافعی کتاب انسان العین میں تحریر فرماتے ہیں: وَكَانَ أَبُو طَالِبٍ فِي كُلِّ لَيْلَةٍ يَأْهُرُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يَأْتِيَ فِرَاشَهُ وَيَضْطَجِعُ فَإِذَا سَمَّ النَّاسَ أَقَامُوا وَأَمَّا أَحَدُ بَنِيهِ أَوْ غَيْرُهُمْ مِنْ إِخْوَانِهِ أَوْ مِنْ عِيَالِهِ أَنْ يَضْطَجِعَ مَكَانَ غُرْفَةِ أَبِيهِ أَنْ يَأْتِيَهُ أَحَدٌ مِنْ بَنِيهِ أَوْ غَيْرِهِمْ

یعنی حضرت ابوطالب ہر شب رسول اللہ کو فرماتے تھے کہ وہ اپنے بستر پر اپنے اندر لیٹیں۔ پھر جب لوگ سو جاتے تھے تو آپ رسول اللہ کو اٹھالے تھے اور اپنے بیٹوں، بھائیوں یا بھتیجیوں میں سے کسی کو ان کی جگہ پر سلا دیتے تھے اس خون سے کہ کہیں آپ کو ان لوگوں میں سے کوئی نہ پالے جو آپ سے بُرائی کے ارادے رکھتے تھے۔

(۴) علامہ نرطی نے اپنی کتاب الاعلام میں تحریر فرماتے ہیں: "قَالَ كَانَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ تَدْخُلُ خَرَجَ إِلَى الْكَعْبَةِ يَوْمَئِذٍ أَسْرَدَ أَنْ يَصْلِي نَلَمَّا دَخَلَ فِي الصَّلَاةِ قَالَ أَبُو جَهْلٍ لَعَنَهُ اللَّهُ مَنْ يَقُومُ إِلَى هَذَا الْمَرْجِلِ لِيُقْسِدَ عَلَيْهِ الصَّلَاةَ فَقَامَ عَبْدُ اللَّهِ بْنُ الزُّبَيْرِ وَأَخَذَ قِرَاءَةً وَمَا نَلَمْنَا بِهِ وَجْهَ النَّبِيِّ صَلَّى اللَّهُ عَلَيْهِ وَسَلَّمَ نَأْتَقِلُ النَّبِيَّ صَلَّى اللَّهُ عَلَيْهِ وَسَلَّمَ مِنْ صَلَاتِهِ وَآلِيَ إِلَى أَبِي طَالِبٍ عَلَيْهِ دَنَاءٌ يَا أَعْمَى الْأَنْزَى مَا فَعَلَ بِي؟ فَقَالَ لَنَا أَبُو طَالِبٍ "مَنْ فَعَلَ بِكَ هَذَا؟" فَقَالَ النَّبِيُّ صَلَّى اللَّهُ عَلَيْهِ وَسَلَّمَ "عَبْدُ اللَّهِ بْنُ الزُّبَيْرِ" فَقَامَ أَبُو طَالِبٍ



أَبُو طَالِبٍ فَوَضَعَ سَيْفَهُ عَلَى عَاتِقِهِ وَمَشَى حَتَّى أَتَى الْقَوْمَ. فَلَمَّا رَأَوْهُ  
 قَالُوا قَبْلَ أَنْ تَهْضُوا لَنَا. فَقَالَ أَبُو طَالِبٍ "إِنْ تَأْمُرُ بِمَجْدٍ حَلَلْتُ بِسَيْفِي  
 هَذَا" ثُمَّ قَالَ "يَا بَنِي سَامٍ فَعَلْ بِكَ هَذَا؟" فَقَالَ "عَبْدُ اللَّهِ بْنُ  
 الزَّاجِرِيِّ" نَاخِذًا أَبُو طَالِبٍ نَزْرًا دَوْمًا فَلَطَخَ رُجُومَهُمْ دَثَائِبَهُمْ  
 وَأَسَاءَ لَهُمُ الْقَوْلَ

ترجمہ: ایک دن رسول اللہ صلی اللہ علیہ وسلم کعبہ میں تشریف لیگے، اور نماز پڑھنے  
 کا ارادہ کیا۔ جب آپ نماز میں مشغول ہو گئے۔ تو ابو جہل لعنہ اللہ نے کہا: کون ہے  
 ایسا جو اس مرد کی طرف اٹھ کر چلے، اور اس کی نماز کو ناسد کر دے؟ پس عبد اللہ  
 بن زاجر بن اٹھا اور اس نے لید اور خون لیکر رسول اللہ کے چہرے پر مل دیا۔ نبی  
 کریم نے نماز کو ترک کیا، اور اپنے چچا حضرت ابو طالب کے پاس آئے۔ کہا: چچا آپ  
 دیکھتے ہیں کہ میرے ساتھ یہ کیا کیا ہے؟ حضرت ابو طالب نے پوچھا: یہ کس  
 نے تمہارے ساتھ ایسا کیا ہے؟ نبی نے فرمایا: عبد اللہ بن زاجر نے۔  
 پس حضرت ابو طالب اٹھے، اپنی تلوار اپنے کا ندھے پر رکھی، اور چلے یہاں  
 تک کہ آپ ان لوگوں کے پاس پہنچے، جب انہوں نے دیکھا کہ ابو طالب آ رہے  
 ہیں، تو اٹھنے لگے، آپ نے فرمایا: کہ "خبردار، اگر کوئی اٹھا، تو میں اس کو اپنی  
 تلوار سے قتل کر دوں گا۔" پھر آنحضرتؐ سے پوچھا: بیٹا، کس نے تمہارے ساتھ  
 یہ بد سلوکی کی ہے؟ رسول اللہ نے فرمایا: عبد اللہ بن زاجر نے۔ پس حضرت  
 نے بھی لید اور خون لیا، اور ان سب کے چہروں پر مل دیا، اور ہتھکڑیاں  
 دست کہاں



(۴) ابن جریر بلبری اپنی تاریخ میں لکھتا ہے: "عَنْ هِشَامِ بْنِ عُرْدَةَ عَنْ أَبِيهِ  
 قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا نَأْتِ مِثْقَالَ قَرِيشٍ شَيْئًا  
 أَكْرَهًا حَتَّى مَاتَ أَبُو طَالِبٍ" یعنی ہشام بن عروہ نے اپنے والد سے روایت  
 کی ہے کہ رسول اللہ صلی اللہ علیہ وآلہ وسلم نے فرمایا: "قریش میرے ساتھ کوئی  
 ایسی بات نہ کر سکے جسے میں بُرا سمجھتا تھا: یہاں تک کہ ابو طالب دنیا سے چھو گئے"  
 (۵) مؤرخ ابن ہشام اپنی کتاب سیرۃ رسول اللہ میں لکھتا ہے: "قَالَ ابْنُ سَعْدٍ  
 ثَبَّتَ أَنَّ خَدِيجَةَ بِنْتَ خُوَيْلِدٍ وَآبَا طَالِبٍ هَلَكَ فِي غَامِ رَا حِدٍ فَتَنَالَتْ  
 عَلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ الْمَصَابِيبُ بِهَلَاكِ خَدِيجَةَ وَكَانَتْ  
 لَهَا وَزِيرٌ صِدْقِيٌّ عَلَى الْأَسْلَامِ نَشَكَرَ إِلَيْهَا وَبِهَلَاكِ عَمَّةِ أَبِي طَالِبٍ وَكَانَ  
 لَهَا مَعْصُودٌ أَوْ حِرٌّ رَأَى فِي أَمْرِهِ وَمَنْعَةً وَنَاصِرٌ أَعْلَى تَوَمَّيْهَا وَذَلِكَ قَبْلَ  
 جَمَاعَتِهِ إِلَى الْمَدِينَةِ بِثَلَاثِ سِنِينَ فَلَمَّا هَلَكْتَ أَبُو طَالِبٍ  
 نَأْتِ قَرِيشٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ الْأَذَى مَا لَهُ  
 تَكُنْ نَظْمٌ بِهِ فِي حَيَاةِ أَبِي طَالِبٍ حَتَّى أَعَارَضْنَا سَفِيًّا مِنْ سَفَهَاءِ  
 قَرِيشٍ فَتَنَشَّ عَلَى رَأْسِهِ كَرَابًا قَالَ لَمَّا نَشَرْنَا ذَلِكَ السَّفِيًّا عَلَى  
 رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَلِكَ التُّرَابُ وَخَلَّ رَسُولُ  
 اللَّهِ صَلَّى اللَّهُ عَلَيْهِ وَسَلَّمَ بَيْنَهُمَا وَالتُّرَابُ عَلَى رَأْسِهِ فَقَامَتْ السَّحَابُ  
 أَرَحْدِي بَنَاتٍ فَجَعَلَتْ تَغْسِلُ عَمَّا التُّرَابُ وَهِيَ تَبْكِي رَسُولَ اللَّهِ  
 صَلَّى اللَّهُ عَلَيْهِ وَسَلَّمَ يَقُولُ لَهَا: لَا تَبْكِي يَا بَنِيَّةُ نَأْتِ اللَّهُ مَا لَعَنَ آبَاكَ  
 قَالَ وَيَقُولُ بَيْنَ ذَلِكَ مَا نَأْتِ مِثْقَالَ قَرِيشٍ أَكْرَهًا حَتَّى مَاتَ أَبُو طَالِبٍ



در ترجمہ ابن اسحق بیان کرتا ہے کہ "پھر حضرت خدیجہ بنت خویلد اور حضرت  
 ابوطالب نے ایک ہی سال وفات پائی۔ اور اس طرح رسول اللہ صلی اللہ علیہ وآلہ  
 وسلم پر پلے در پلے مصائب ٹوٹ پڑے (کچھ تو) حضرت خدیجہ کی وفات سے  
 جو آپ کی تبلیغ اسلام میں سچی مددگار تھیں۔ اور ان سے آنحضرت اپنی کلیعت بیان  
 کیا کرتے تھے (کچھ) آپ کے چچا حضرت ابوطالب کی وفات سے جو آپ کے  
 قوت بازو، آپ کے معاملہ تبلیغ میں محافظ، آپ کو دشمنوں سے بچانے والے، اور اپنی  
 قوم کے خلاف آپ کی مدد کرنے والے تھے۔ یہ حادثات آپ کی ہجرت لہرن مدینہ سے  
 تین سال قبل پیش آئے تھے۔ پس جب حضرت ابوطالب دنیا سے اٹھ گئے، تو  
 کفار قریش آنحضرت کو وہ اذیتیں پہنچا سکے جن کی ابوطالب کے جیتے جی وہ  
 طمع بھی نہ کر سکتے تھے۔ یہاں تک کہ قریش کے بیوقوفوں میں سے ایک بیوقوف آنحضرت  
 کے سامنے سے گذرنا تو اس نے آپ کے سر پر خاک ڈال دی۔ رادی نے  
 بیان کیا کہ جب اس بیوقوف نے آپ کے سر پر خاک ڈالی۔ تو رسول اللہ صلی اللہ  
 علیہ وآلہ وسلم اپنے گھر میں اس حالت میں تشریف لے گئے کہ وہ خاک آپ کے  
 سر پر پڑی تھی۔ پس آپ کی بیٹیوں میں سے ایک اٹھی اور آپ کے سر سے وہ خاک  
 دھونے لگی۔ ساتھ ہی ساتھ وہ رتی بھی جاتی تھی۔ اور رسول اللہ اس سے فرماتے  
 تھے کہ بھیڑنا نہ دو، خدا تمہارے باپ کو بچانے والا ہے۔" اور اسی درمیان میں  
 یہ بھی فرماتے جاتے تھے کہ "افسوس، تہنیش مجھ سے کوئی بات نہ کر سکے  
 تھے۔ جسے میں بڑا سمجھتا۔ بیان تک کہ چچا ابوطالب نے انتقال کیا تو اب یہ  
 سب کچھ ہونے لگا۔" (حوالہ کیلیے ملاحظہ ہو سیرت ابن ہشام پرچا شہزادہ انوار۔

جلد اول صفحہ ۱۲۳



(۱۹) مؤرخ مذکور قریش کے معاشی مقاطعہ اور رسول اللہ کے مع دیگر اعزاد و اقارب  
 شعب ابی طالب میں پیام کے سلسلے سے رقمطراز ہے "وَرَسُولُ اللَّهِ صَلَّى  
 اللَّهُ عَلَيْهِ وَآلِهِ وَسَلَّمَ عَلَى ذَٰلِكَ يَدْعُو قَوْمًا لَيْلًا دَنَّهُمْ أَوْ جَهًا  
 مَنَادِيًا يَا مَعْشَرَ اللَّهِ لَا يَنْفَقِي أَحَدٌ أَمِنَ النَّاسِ فُجِعَلَتْ قُرَيْشٌ حِينَ مَنَعَهُ  
 اللَّهُ مَنُهَا تَامَ عَمَّهُمْ وَقَوْمُهُ بَنِي هَاشِمٍ وَبَنِي الْمُطَّلِبِ دُونَهُ  
 حَادُّوْا بَيْنَهُمَا أَلْأَمْرَ دُونََ الْبَطْنِ بِهَا دَكَيْتَ هَزْفُكُ بِهَا"  
 یعنی رسول اللہ صلی اللہ علیہ وآلہ وسلم قریش کے معاشی مقاطعہ کے باوجود  
 اپنی قوم راہل مکہ کو دن رات علانیہ و پوشیدہ ہر طرح دعوتِ اسلام دیتے رہے  
 کلمہ حق کا اعلان کرتے ہوئے اور بغیر کسی سے خوف کئے ہوئے، پس جب قریش  
 نے یہ دیکھا کہ اللہ نے آنحضرت کو ان کے شر سے بچا لیا ہے۔ اور آپ کے چچا  
 اور آپ کی قوم بنی ہاشم و بنی عبدالمطلب آپ کی حمایت پر اٹھ کھڑے ہوئے ہیں  
 نیز قریش آنحضرت پر جو سختیاں کرنا چاہتے ہیں۔ ان میں یہ لوگ شامل ہو جاتے ہیں  
 تو انہوں نے آپ کا مذاق اڑانا اور اشارے بازیاں کرنا شروع کیا و ملاحظہ ہو سیرۃ  
 ابن ہشام بر حاشیہ زاد المعاد صفحہ ۱۹۲ جلد اول مطبوعہ مہر

(۲۰) مؤرخ مذکور اپنی اسی کتاب میں رقمطراز ہے کہ "کفار قریش جب پہلی دفعہ  
 رسول اللہ کی شکایت لیکر حضرت ابوطالب کی خدمت میں آئے تو آپ نے  
 انہیں کچھ خوش آئند باتیں کہہ کر ٹال دیا۔ اور ادھر رسول اللہ کو لکھو نہ کہا پھر جب  
 قریش نے دیکھا کہ رسول اللہ تو تبلیغِ اسلام سے باز ہی نہیں آتے۔ تو وہ لوگ  
 اکٹھے ہو کر پھر حضرت ابوطالب کے پاس آئے اور اس دفعہ یہ کہا کہ "یا زید محمد



کو منع کرو، یا ہم سے جنگ کرو" اب حضرت ابو طالب (برعم مورخ) بیچ و تاب میں پڑ گئے۔ اور آپ نے رسول اللہ کو بلا کر فرمایا "بیٹا یہ تمہاری قوم کے لوگ تم سے کچھ شکایت رکھتے ہیں، لہذا تم مجھ پر اور خود اپنے پر رحم کرو، اور مجھ پر وہ بار نہ ڈالو جس کی مجھ میں طاقت نہ ہو"

رسول اللہ نے یہ سن کر خیال فرمایا کہ شاید چچا کو اب کوئی نیا خیال پیدا ہوا ہے اور وہ مجھے چھوڑنے والے ہیں۔ لہذا آپ نے ابدیدہ ہو کر فرمایا کہ "چچا اگر یہ لوگ میرے ایک ہاتھ میں سورج رکھ دیں اور دوسرے ہاتھ میں چاند رکھ دیں۔ اور پھر یہ چاہیں کہ میں اس تبلیغ کو چھوڑ دوں۔ تو کیا نہیں ہو سکتا" اس کے بعد آپ رن پڑے، اور اٹھ کر چلے ہی تھے کہ ابو طالب نے پکار کر کہا۔ "بیٹا یہاں آؤ، وہ آنحضرت قریب آگئے، تو فرمایا "جاؤ بیٹا، جو تمہارے جی میں آئے وہ کہو، میں تمہیں کسی حال میں بھی چھوڑ نہیں سکتا" رسیرہ ابن ہشام صفحہ ۳۹

**تبصرہ۔** اولاً اس روایت کا وہ حصہ جس سے یہ ظاہر ہوتا ہے کہ حضرت ابو طالب قریش کی دھمکیوں سے گھبرا گئے تھے۔ قابل یقین نہیں معلوم ہوتا کیونکہ حالات و واقعات کا جائزہ لینے سے کہیں بھی یہ ثابت نہیں ہوتا کہ حضرت ابو طالب کبھی قریش سے خائف ہوئے ہوں یا آپ نے کبھی ایک لمحہ کیلئے بھی رسول اللہ کو چھوڑنے کا ارادہ کیا ہو۔ ثانیاً اگر ہم مان بھی لیں کہ مقتضائے بشریت آپ پر گھبراہٹ طاری ہی ہو گئی تھی۔ تو اس میں بھی آپ پر کوئی عرت نہیں آتا۔ کیونکہ حب آپ نے اپنے بھتیجے کی نچینہ کاری اور بندہ ہمتی ملاحظہ فرمائی تو ان کی سچائی کا پہلے سے زیادہ یقین ہو گیا۔ اور پھر آپ نے ہر حالت میں نصرت



دحالت کا وعدہ کر لیا۔ اس کے علاوہ یہ بھی ممکن ہے کہ شاید صرف رسول اللہ  
کے عزم و ثبات کو زمانے کیلئے حضرت ابوطالبؓ نے شرع میں ایسے کلمات  
کہے ہوں جن سے رسول اللہؐ کو کچھ مایوسی سی محسوس ہوئی ہو۔

(۸) مؤرخ مذکور بھی لکھتا ہے کہ "جب قریش نے دیکھا کہ حضرت ابوطالبؓ حمایت  
و نصرت رسولؐ سے کسی طرح باز ہی نہیں آتے۔ تو وہ ایک نوجوان عمارہ ابن لوی  
بن مغیرہ کو لیکر آپؐ کی خدمت میں آئے اور کہنے لگے: "ابا طالب، یہ قریش کا  
سب سے زیادہ فحولہ ورت اور رعنا جوان ہے۔ آپ اسے اپنا بیٹا بنا لیں اور  
محمدؐ کو اس کے بدلے میں بیچیں۔ تاکہ ہم انہیں قتل کر دیں: حضرت ابوطالبؓ نے  
فرمایا: "یہ اچھی کہی نہیں تو تمہارے فرزند کو لے کر پردہ کش کر لو۔ اور تم ہمارے  
فرزند کو لے کر قتل کر ڈالو، جاز بھاگ جاؤ۔ اس قسم کی ہرگز کوئی بات نہ ہوگی۔"  
رہ خط ہو سیرت ابن ہشام صفحہ ۱۳۱

(۹) علامہ ابن ہشامؒ کو ایک دوسرے مقام پر یوں خبر فرما ہوتا ہے،  
"وَمَنْعَ اللَّهِ مِنْ سُؤْلِهِ صَلَّى اللَّهُ عَلَيْهِ وَسَلَّمَ مِنْهُمْ بَعْدَ إِلَيَّ طَالِبٌ وَ  
مَنْ قَامَ أَبُو طَالِبٍ حِينَ سَأَى قُرَيْشًا يَصْنَعُونَ مَا يَصْنَعُونَ فِي بَنِي هَاشِمٍ  
وَبَنِي الْمُطَّلِبِ ذَكَرَ أَحَدُهُمْ إِلَى مَا هُوَ عَلَيْهِ مِنْ مَنْعِ رَسُولِ اللَّهِ صَلَّى اللَّهُ  
عَلَيْهِ وَسَلَّمَ وَالْقِيَامِ دُونَهُمَا نَاحِيَةً مَعُوا الْيَدَاؤُ تَأْمُرُ أَمْعًا الْحَمْدُ لِلَّهِ  
نے اپنے رسولؐ کو کفار قریش کے شر سے ان کے چچا حضرت ابوطالبؓ کے ذریعے  
محفوظ کیا۔ پھر جب حضرت ابوطالبؓ نے دیکھا کہ قریش والے کیا شرارتیں  
کر رہے ہیں۔ تو آپؐ بنی ہاشم و بنی مطلب کے درمیان کھڑے ہوئے اور انہیں



اس امر کی دعوت دی جس پر وہ خود قائم تھے۔ رسالت کی نصرت و حفاظت کے  
سلسلے میں پس پستی ہاشم و بنی سطلب آپ کے گرد جمع ہو گئے، اور انہوں نے  
آپ کی آواز پر لبیک کہا۔ (سیرۃ ابن ہشام صفحہ ۱۴۱)

## باب پنجم

بعض روایات پر خصوصی تبصرے

(۱) علامہ ابن ہشام اپنی کتاب سیرت رسول اللہ میں تحریر فرماتے ہیں "وَذَكَرُوا  
أَنَّهُ لَعَلِّي أَيْ بُنَيَّ مَا هَذَا الدِّينُ الَّذِي أَنْتَ عَلَيْهِ فَقَالَ يَا أَمْتُ  
يَا لَللَّهِ وَبِرَّ سَوَّلَ اللَّهُ وَصَدَّقْتُمْ بِمَا جَاءَ بِهِ وَصَلَيْتُمْ مَعَهُ بِاللَّهِ  
أَتَبَعْتُمْ نَوْحَهُمْ أَنْتَ تَقَالَ لَنَا أَمَّا أَنْتَ لَمْ يَكُنْ عَلَيْكَ إِلَّا الْإِلَاحُ الْخَيْرُ،

قَالَ لَمْ مَدَّ" (ترجمہ) راویوں نے بیان کیا ہے کہ حضرت ابوطالب نے حضرت علی  
سے فرمایا: اے بیٹا یہ کیا دین ہے جس پر تم عمل پیرا ہو؟ تو حضرت علی نے  
عرض کی "پیرِ نذر گوار، میں اللہ اور اس کے رسول پر ایمان لایا، اودان کی ان  
چیزوں میں تصدیق کی جنہیں بیکردہ مبعوث ہوئے ہیں، ان کے ساتھ خوشنودی  
خدا کے لئے نماز پڑھی، اودان کا اتباع کیا" پس حضرت ابوطالب نے فرمایا  
"محمد نے تمہیں نیکی ہی کی طرف بلایا ہے، لہذا ان کا اتباع کرو۔"

تبصرہ :- اس روایت سے یہ معلوم ہوتا ہے کہ حضرت ابوطالب ایمان باللہ  
ایمان بالرسول اور دیگر مذکورۃ الصفہ چیزوں کو خیر جاننے تھے، لہذا بے شبہ  
وہ خود بھی صاحب ایمان تھے۔ ورنہ اپنے بیٹے کو ان امور کی پابندی کا حکم ہی



کیوں فرماتے؟

(۲) مودع مذکور کتاب مذکور میں قریش کا بنی ہاشم سے معاشی مقابلہ اس کے متعلق عہد نامہ اور پھر عہد نامے کا ٹوٹنا وغیرہ بیان کر کے اسی سلسلے میں لکھا ہے "وَرَدَدُ فُكْرٍ لَّيِّنٍ أَهْلُ الْعِلْمِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَطْلُبُ يَأْخُذُ اللَّهُ قَدْ سَلَّطَ إِلَّا رَضْنًا عَلَى صَحِيفَةِ قُرَيْشٍ فَلَمْ تَدْعُ فِيهَا اسْمًا هُوَ لِلَّهِ إِلَّا أَتَشْتَمُ فِيهَا دَنَفٌ مِنْهَا الظُّلْمُ وَالْقَطِيعَةُ وَالْبُهْتَانُ. فَقَالَ أَسْرَيْتَ أَخْبَرَكَ يَهْدُ أَتَالَ نَعَمْ قَالَ فَوَاللَّهِ مَا يَدْخُلُ عَلَيْكَ أَحَدٌ ثُمَّ حَرَجَ إِلَى قُرَيْشٍ. فَقَالَ يَا مَعْشَرَ قُرَيْشٍ إِنَّ بَنِي أَخِي خَبَرَنِي بِكُنْزٍ أَدْنَاهُمْ صَحِيفَتُكُمْ بَارِكٌ كَانَتْ لِمَا قَالَ ابْنُ أَخِي خَانَتْهُمُ عَنْ قَطِيعَتِنَا وَأَنْزَلُوا عَمَّا نَبِيَّهَا وَأَنْ كَانَتْ كَارِيًا رَفَعْتُ إِلَيْكُمْ ابْنَ أَخِي فَقَالَ الْقَوْمُ رَضِينَا فَمَعَاقِلُ وَأَعْلَى ذَلِكَ ثُمَّ نَظَرُوا نَارًا هِيَ كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "لَئِنْ بَعْضُ أَهْلِ عِلْمٍ بَيَّانٌ كَيْفَ هِيَ كَمَا قَالَ رَسُولُ اللَّهِ عَلَيْهِ وَسَلَّمَ" حضرت ابو طالب سے فرمایا اے چچا خدا نے قریش کے عہد نامے پر دیکھ کر مسلط کر دیا ہے پس اس نے خدا کے نام کے سوا تمام ظلم و عدوان کی باتوں اور بیجا بہتانوں کو ختم کر دیا ہے۔ حضرت ابو طالب نے پوچھا کیا یہ تمہارے خدا نے تم کو خبر دی ہے؟ انحضرت نے فرمایا ہاں۔ پس حضرت ابو طالب نے کہا خدا کی قسم تم تک اب کوئی نہیں پہنچ سکتا۔ پھر ابو طالب قریش کے پاس گئے دود کہا اے گروہ قریش! میرے بھتیجے نے مجھے ایسی خبر سنائی ہے۔ لہذا اپنا صحیفہ لاؤ اگر وہ دیا ہی ہے جیسا میرے بھتیجے نے بتایا



ہے۔ تو ہمارے مقابلے سے باز آؤ۔ اور جو کچھ اس عہد نامے میں ہے۔ اس کو ختم  
 کرو۔ اور اگر میرا کھینچا (معاذ اللہ) جھوٹا ہے۔ تو میں اس سے تمہارے حوالے کئے دیتا  
 ہوں۔ پس قریش والے اس امر پر راضی ہو گئے۔ اور آپس میں عہد و پیمان مستحکم  
 ہو گئے۔ پھر انہوں نے عہد نامے کو دیکھا تو وہ دیکھا ہی تھا۔ جیسا رسول اللہ نے  
 فرمایا تھا۔

**مختصرہ** اس روایت سے دو امر واضح ہوتے ہیں۔ ایک تو یہ کہ رسول اللہ  
 صلی اللہ علیہ وآلہ وسلم کی بات پر حضرت ابوطالب کو اتنا یقین تھا۔ کہ جب انہوں  
 نے یہ دیانت کر لیا۔ کہ وہ خبر آنحضرت کو ان کے خدا نے پہنچائی تھی۔ تو آپ  
 نے نہایت وثوق کے ساتھ کہا۔ کہ اب تم تک کوئی دشمن نہیں پہنچ سکتا۔ یعنی تم  
 اب بالکل محفوظ ہو۔ اور دوسرا یہ کہ حضرت ابوطالب نے رسول اللہ کی حمایت  
 محض ریشہ کی بنا پر نہیں کی تھی۔ بلکہ آپ کی نصرت و حمایت زیادہ تر اس  
 امر پر مبنی تھی۔ کہ آپ کو آنحضرت کی صداقت و حق گوئی کا یقین کامل تھا  
 چنانچہ اس موقع پر آپ نے نہایت بے باکی سے قریش کے ساتھ یہ معاملہ کر لیا  
 کہ اگر رسول اللہ (معاذ اللہ) کا وہ ثابت ہوئے، تو آپ انہیں قریش کے حوالے  
 کر دیں گے۔ حضرت ابوطالب کی یہ جرأت صاف بتاتی ہے۔ کہ انہیں جناب  
 رسالت کی باتوں کا یقین کامل تھا۔ اور وہ انہیں خدا کا آپ نبی مانتے تھے جس کو  
 اللہ غیب کی خبریں بتاتا تھا۔ یہ آپ کے ایمان کی مکمل دلیل ہے۔

۱۲۱ تاریخ ابن عساکر میں ہے: "عن عثمان بن حصین أن أبا طالب قال  
 لي جعفر لما أسلم أبا جراح ابن عبدك. نصلي جعفر مع النبي"



صَلَّى اللّٰهُ عَلَيْهِ وَسَلَّمَ (ترجمہ) عمران بن حصین سے روایت ہے کہ حضرت  
ابوطالب نے اپنے فرزند حضرت جعفر سے جب وہ شرف باسلام ہوئے  
تو فرمایا: "اپنے ابن عم کے پہلو میں کھڑے ہو جاؤ" پس حضرت جعفر نے بنی ہاشم  
علیہ وآلہ وسلم کے ساتھ کثرتِ ادا کی۔

**تبصرہ ۱۵** خدایا اللہ تعالیٰ کیجئے، اگر حضرت ابوطالب خود مسلمان نہ ہوتے  
تو اپنے فرزند حضرت جعفر کو غازی کی تائید کیوں کرتے؟ حضرت ابوطالب کا  
اپنے بیٹوں کو اتباعِ رسول پر آمادہ کرنا ہی ان کے کامل ایمان ہونے کی دلیل  
ہی ہے۔ مَا عَتَيْنَا دَاوُودَ الْاُولٰی الْاَبْنَاءِ

(۱۵) یہ امر متفقہ طور پر ثابت ہے کہ جب حضرت عبدالمطلب دنیا سے جانے  
لگے تھے۔ تو آپ نے اپنے درِ یتیم نبی کریم کو حضرت ابوطالب ہی کے حوالے کیا تھا  
اور انہیں کو آنحضرت کا مربی تجویز فرما کر مخصوص وصتیں کی تھیں۔ نیز حضرت ابوطالب  
ہی حضرت عبدالمطلب کے تمام امور میں جانشین تھے، حضرت عبدالمطلب کا یہ  
یہ حال تھا کہ جاہلیت کی رسومِ شرک سے اپنا دامن پاک رکھتے تھے۔ وہ موحّد اور  
دینِ ابراہیم کے متبع تھے۔ ان کے بعض واقعات جنہیں ہم آئندہ صفحات میں بیان  
کریں گے۔ یہ ثابت کرتے ہیں کہ وہ مقربِ بارگاہِ الہی اور مومنین اللہ تھے۔ لہذا  
ان کا اپنے تمام فرزندوں میں سے ایک حضرت ابوطالب کو تربیتِ رسول اور  
توسیتِ خانہ کعبہ کیلئے منتخب کرنا یہ بتاتا ہے کہ وہ اپنی ہی طرح حضرت ابوطالب  
کو بھی موحّد، پاک باز اور متبعِ دینِ ابراہیمی سمجھتے تھے۔

حضرت عبدالمطلب کے متعلق علامہ مسعودی اپنی تاریخ مروج الذہب میں لکھتے ہیں



فَمَنْ كَانَ مُقِرًّا بِأَيِّ التَّوْحِيدِ مُتَّبِعًا لِلتَّوْحِيدِ تَارِكًا لِلتَّقْلِيدِ عَبْدُ الْمَطْلِبِ  
 بْنُ هَاشِمٍ بْنُ عَبْدِ مَنَاةٍ، یعنی داہل عرب میں وہ لوگ جو توحید کے  
 قائل، عذاب و وعید کو ثابت کرنے والے اور تقلید بے جا کو چھوڑنے والے  
 تھے۔ ان میں سے ایک حضرت عبدالمطلب بن ہاشم بن عبدمنات تھے۔

(ملاحظہ ہو مروج الذهب صفحہ نمبر ۱۲۷)

جس وقت ابراہیم اپنی زوجین اور ہاتھی لیکر خانہ کعبہ کو منہدم کرنے کے لئے  
 آیا تو مکہ کے قریب اس کے آدمیوں نے حضرت عبدالمطلب کے دوستوں  
 ہانک بنے حضرت عبدالمطلب ابراہیم کے پاس گئے تو وہ آپ کی پیشانی میں نور  
 محمدی دیکھ کر بے انتہا متاثر ہوا اور کہنے لگا کہ عبدالمطلب جو تمہیں مانگنا  
 ہے مانگو، حضرت عبدالمطلب نے یہی اپنے دوستوں اور طلبہ کے چہنی  
 باو شاہ کے آدمی ہنکالے گئے تھے۔ ابراہیم نے ہر ادنیٰ ہی کا ذکر جو سنا  
 تو متعجب ہو کر کہنے لگا آپ اپنے ادنیوں کا تو مطالبہ کرتے ہیں اور مجھ سے  
 یہ درخواست نہیں کرتے کہ میں خانہ کعبہ کو منہدم کرنے سے باز آؤں یہ سنکر  
 حضرت عبدالمطلب نے وہ جواب دیا کہ دشمن خدا ہر گاہ بکارہ گیا آپ نے فرمایا  
 "أَنَا رَبُّ هَذِهِ الْأَجَلِ وَالْبَيْتِ رَبِّ سُبْحَانَ مَنْكَ" یعنی میں  
 ان ادنیوں کا مالک ہوں (ابتدا انہیں طلب کرتا ہوں) اس طرح اس گھر کا بھی مالک  
 ہوں۔ جو اسے تیرے ظلم سے بچالے گا۔

(ملاحظہ ہو مروج الذهب جلد ثانی صفحہ ۱۲۷ سیرۃ ابن ہشام جلد اول صفحہ ۱۳۳)  
 چاہہ نہ منہدم کھودنے کے سلسلے میں بھی حضرت عبدالمطلب کے متعلق ایسے واقعات



ملتے ہیں جن سے آپ کا موبد میں اللہ ہونا ثابت ہوتا ہے۔ مودعہ ابن ہشام  
 نے واقعات کو تفصیل سے لکھا ہے۔ سب کا خلاصہ یہ ہے کہ حضرت عبدالمطلب  
 کو کئی سبیل خوابوں میں بتایا گیا کہ فلاں جگہ پر چاہ زمزم ہے لہذا اٹھو اور  
 کھودو۔ جب آپ نے مقام معین پر کھودا تو نہایت صاف دشتیں پانی  
 نکلا۔ اور قریش کے دوسرے لوگوں کو معلوم ہوا تو کہنے لگے کہ ہمارا بھی اس  
 میں حصہ ہے۔ حضرت عبدالمطلب نے فرمایا کہ نہیں، یہ خدا کی طرف سے ہمیں  
 دیا گیا ہے۔ اس امر پر تکرار ہوئی۔ آخر طے یہ ہوا کہ ملک شام میں کاہنہ ربی سعد  
 بن ہذیم سے فیصلہ کرایا جائے۔ چنانچہ حضرت عبدالمطلب اپنے چند اعزاء کے ساتھ  
 اور قریش کے دوسرے بڑے بڑے سردار اپنے ساتھیوں کے ساتھ روانہ  
 ہوئے۔ صحرا میں پہنچ کر حضرت عبدالمطلب کا پانی ختم ہو گیا۔ انہوں نے قریش کے  
 دوسرے سرداروں سے پانی طلب کیا۔ لیکن ان لوگوں نے صاف انکار کیا۔ آخر کا  
 حضرت عبدالمطلب اپنے ساتھیوں سمیت بیٹھ گئے۔ اور کہنے لگے کہ ہم سب  
 اپنی اپنی قبریں آپ ہی کھودیں تاکہ ہم میں سے جو جوتنا جائے اُسے زندہ  
 رہنے والے دفن کرتے جائیں۔ اور آخر میں صرف ایک آدمی ایسا بچے جو صحرا میں  
 مردہ پڑا ہے۔ اس تجویز پر عمل ہوا۔ اور قبریں کھودی گئیں۔ کچھ دیر قبروں میں بیٹھ کر  
 انتظار موت کرتے رہے۔ اور ہر سب کچھ ہوتا رہا اور ادھر دوسرے قریشی سردار  
 جن کے پاس پانی موجود تھا برہمی سے ان حالات کو دیکھتے رہے۔ تھوڑی دیر بعد  
 حضرت عبدالمطلب اٹھ کھڑے ہوئے، اور اپنے ساتھیوں سے کہنے لگے عزیزو!  
 اس طرح انتظار موت میں بیٹھنا عاجزی ہے۔ لہذا ہمیں کوچ کرنا چاہیے۔

یہ کہہ کر صرف ملکیت پر کسی حد نہ بنایا کہ کسی کو پانی پیتے سے نہیں روکتے تھے۔



شاید اللہ کہیں سے ہمیں پانی عنایت فرمائے، چنانچہ ہاشمیین تیار ہو گئے۔ اب حضرت  
 عبدالمطلب اپنی سواری کی طرف بڑھے، ابھی سواری نے کوچ کے لئے اپنے قدم  
 اٹھائے ہی تھے کہ اس کے پردوں کے نیچے سے صاف و شفاف چشمہ پھوٹ نکلا،  
 حضرت عبدالمطلب اور ان کے اصحاب نے خوشی میں تکبیر کا نعرہ بلند کیا، اور قریشی  
 سردار محو حیرت رہ گئے۔ ذرا ہاشمی جو دد کم اور غلبہ دہی اخلاق خود نکھینے کہ حضرت  
 عبدالمطلب نے انہیں برجم سرداروں کو آواز دی کہ آؤ، اللہ نے ہمیں پانی دیا ہے  
 لہذا تم بھی سیراب ہو، وہ لوگ آئے اور سیراب ہوئے پھر کہنے لگے عبدالمطلب!  
 اب چاہ زمزم کے بارے میں ہمارا تم سے کوئی جھگڑا نہیں، کیونکہ جس خدا نے  
 تم کو اس بیان میں پانی دیا، اسی نے تم کو چاہ زمزم بھی دیا ہے، آخر کار سب کے  
 سب نلے کو واپس ہو گئے (ملاحظہ ہو سیرۃ ابن ہشام صفحہ ۷۵، ۷۶)۔  
 اس طرح کے اور بھی بہت سے واقعات حضرت عبدالمطلب، حضرت ہاشم اور حضرت  
 عبد اللہ وغیرہم کے متعلق ملتے ہیں جنہیں تطویل کے خوف سے یہاں ذکر نہیں کیا  
 جا سکتا۔ ہر حال ہمارا مقصد یہ ہے کہ ان واقعات سے حضرت عبدالمطلب اور  
 تمام آبائے اجداد نبی کا نوید من اللہ ہونا ثابت ہوتا ہے، نیز یہ کہ یہ تمام حضرات  
 دین ابراہیم علیہ السلام پر تھے۔ پس جس طرح حضرت عبدالمطلب دین ابراہیم پر  
 تھے، اسی طرح آپ کے خلف الصدیق جناب ابوطالب بھی بعثت رسول سے  
 پہلے دین ابراہیم پر تھے۔ اور جب اعلان نبوت ہوا تو اس کی کما حقہ تصدیق  
 فرمائی کیونکہ یہ بعثت سے پہلے ہی مختلف نشانیاں جناب رسالت میں دیکھ  
 چکے تھے۔ بحیرہ اور دوسرے صاحبان عالم کی پیشین گوئیاں سن چکے تھے۔



علامہ مسعودی مروج الذهب میں رقمطراز ہیں "اَوْ كَانَ عَبْدُ الْمُطَّلِبِ يُوسَى وَلَدَهُ  
 بِصَلَاتِهِ الْأَشْرَاحُ حَامٍ وَأَطْعَامُ الطَّعَامِ وَيُرْغَبُهُمْ بِعِلٍّ مِنْ بُرَائِحِي فِي  
 الْمُتَعَقِّبِ مَعَادًا أَوْ لِحْشًا وَنَشْرًا وَجَعَلَ السَّقَايَةُ وَالرَّهَادَةُ كَابِنَا  
 عَبْدًا مَنَانٍ وَهُوَ أَبُو طَالِبٍ وَأَوْصَاهُ بِالنَّبِيِّ صَلَّى اللَّهُ عَلَيْهِ وَسَلَّمَ  
 وَقَدْ كَانَ الْبَدْوُ الْعَرَابِ مِمَّنْ بَقِيَ وَدُوهُ لِقَرِّ بِالصَّنَائِعِ وَيَسْتَدِلُّ عَلَى  
 الْحَقَائِقِ - یعنی حضرت عبدالمطلب اپنے فرزندوں کو صلہ رحمی اور غریبوں کو کھانا  
 کھلانے کی وصیت فرمایا کرتے تھے۔ آپ انہیں بچوں نیک اعمال کی رغبت  
 دلایا کرتے تھے۔ جیسے وہ شخص جو دنیا مت اور دنیا مت کے بعد بخت و حشر  
 و نشر کا قائل ہو۔ آپ نے حاجیوں کو پانی پلانے اور ان کی ضیافت کرنے کا  
 منصب اپنے بیٹے عبدمنان کو دیا۔ عبدمنان وہی ہیں جنہیں ابو طالب  
 کے نام سے یاد کیا جاتا ہے۔ انہیں سے حضرت عبدالمطلب نے بنی کریم صلی اللہ  
 علیہ وآلہ وسلم کے متعلق وصیت بھی کی تھی۔ وہ یعنی ابو طالب، عام عرب کے  
 باقیماندہ لوگوں میں برگزین شخص تھے۔ وہ صالح عالم کا اقرار کرتے تھے اور خالق  
 کائنات کا وجود ثابت کرتے تھے۔

## خاتمہ

## حضرت ابو طالبؑ کا بے پناہ ہند

ان دلائل قاطعہ و براہین ساطعہ کے بعد حضرت ابو طالبؑ کے ایمان میں شک کرنا  
 نری ہٹ و ہرمی ہے۔ آپ کی ذات والا صفات سے اسلام کو جو تقویت



پہنچی اس سے انکار کرنا گویا درِ روشن میں وجودِ آفتاب کا منکر ہونا ہے۔ بالی  
 اسلام زندگی بھر اپنے پیارے چچا کو فراموش نہ کر سکے۔ اسلام کی تاریخ میں وہ  
 نہایت ہی منحوس سال تھا جس میں حضرت محمد مصطفیٰ ان کے محترم چچا  
 ابوطالب بچھڑ گئے۔ یہ سال نبی کریم صلی اللہ علیہ وآلہ وسلم کے لئے عام الحزن  
 (یعنی غم و اندوہ والا سال) تھا۔ ابوطالب کا دنیا سے اٹھنا تھا کہ رسول اللہ  
 کاکے میں رہنا دشوار ہو گیا۔ اور آخر کار خدا کے حبیب کو اپنا محبوب وطن ترک  
 ہی کرنا پڑا۔ مسلمانوں! خدا را ان نیم ملاؤں سے پوچھو، جو حضرت ابوطالب  
 رضوان اللہ علیہ کو کافر کہتے ہیں کہ آخر وہ رسول اللہ کو کیا منہ دکھائیں گے؟  
 سچ کہو کیا کسی کی مجال تھی کہ بارگاہِ رسالت میں حضرت ابوطالب کیلئے کوئی  
 ناسزا کلمہ کہہ سکتا؟ اگر نہیں، اور ہرگز نہیں۔ تو خدا کے لئے خوفِ خدا  
 کرو اور اپنے نظریات کی اصلاح کرو۔ میں بتاتا ہوں حضرت ابوطالب  
 خدا اور رسول کے نزدیک تو اپنی زندگی تک روحِ روانِ اسلام تھے۔ البتہ اسلام  
 کے دشمن انہیں مسلمان نہیں سمجھتے تھے۔ اور حضرت ابوطالب کا یہی وہ بے پناہ  
 تذبذب تھا جس نے ہزاروں دشمنوں کے بیچ میں شمیم عبد اللہ کی تحریک کو پروان  
 چڑھنے کا موقع دیا۔

بات یہ تھی کہ حضرت ابوطالب اپنی قوم اور سارے عرب کے عزیز ترین سردار  
 تھے۔ بالخصوص قریش کی نگاہوں میں جو عزت و توقت ان کی تھی۔ وہ کسی کی  
 نہ تھی۔ لیکن مذہب کا معاملہ کچھ ایسا بیڑھب ہوتا ہے کہ آدمی اپنے عزیز  
 و اقارب، ماں باپ، بلکہ محبوب و معشوق کو بھی چھوڑنے پر آمادہ ہو جاتا



ہو جاتا ہے یہی وجہ تھی کہ قریش کے لوگ اسی محمد صلی اللہ علیہ وآلہ وسلم  
 کے خون کے پیاسے ہو گئے جس کو وہ ہمیشہ سے صافق دامن کہتے چلے  
 آئے تھے کیونکہ آنحضرت نے ان کے مذہب کے خلاف آواز اٹھائی تھی۔  
 پس اگر کفار قریش کو یہ معلوم ہو جاتا کہ ابوطالب بھی ان کے مذہب سے  
 پھر گئے ہیں۔ اور وہ بھی ان کے خداؤں کو کھلم کھلا براہنے لگتے تو خواہ وہ  
 کتنے ہی محترم و محترم سردار بھی۔ لیکن اس اختلاف مذہب کی وجہ سے  
 قریش کی نگاہوں سے ان کا سارا وقار یک قلم محو ہو جاتا۔ اور پھر وہ ابوطالب  
 سے جنگ کرنے اور تمام عرب کو ان کے خلاف ابھارنے میں ذرا بھی جھکتے  
 ایسی صورت میں اگر سارے بنی ہاشم ابوطالب کا ساتھ بھی دیتے تو بھی  
 نہ وہ ابوطالب کو دشمنوں سے بچا سکتے تھے۔ اور نہ ابوطالب رسول اللہ کو  
 نتیجہ یہ ہوتا کہ دخالم بدین اسلام کی تحریک بد زنا دل ہی ختم ہو کے رہ جاتی  
 پس نہ حضرت ابوطالب نے ان تمام حالات پر ایک کامل مدبر کی حیثیت  
 سے غور فرمایا۔ اور آخر کار اپنے لئے وہ راہ اختیار فرمائی جس پر گامزن ہو کر  
 وہ تحریک اسلام کمزادیہ سے زیادہ کامیاب ہونے کا موقع فراہم کر سکتے  
 تھے۔ وہ راہ یہی آرزو صرف یہی تھی کہ جاہل اور اکھڑت پرستوں کی بیباک  
 تلواروں کو اتنے دنوں تک بند کے رکھا جانا کہ خدا کا آخری پیغام کچھ حق شناس  
 قلوب کی تہہ میں پہنچ کر اسخ ہو جاتا۔ اور مذہب اسلام بیت الشرف رسول  
 نکل کر دوسرے گھروں میں بھی جاگزیں ہو جاتا۔ چنانچہ حضرت ابوطالب  
 بہت دنوں تک تو اپنے وقار کی آڑ لیکر قریش کی شکایتوں کو بھول ہی ٹالتے



رہے پھر کچھ خوش کن وعدے کرتے رہے۔ اور اس طرح قریشی بت پرستوں  
 کو بھلا دے میں ڈالتے رہے۔ تاکہ وقت کے ساتھ ساتھ اسلام بھی  
 بڑھتا رہے۔ جب حالات یوں بھی قابو سے باہر ہونے لگے، تو ان کے  
 دکھانے کیلئے کبھی کبھی کچھ رسول اللہ سے بھی کہہ دیا کہ ہاں بیٹا ایسا نہ کیا کرو۔  
 غرض کہ بہت دنوں تک یوں ہی کام چلتا رہا۔ اور قریشی کے اکثر بت پرست  
 صرف حضرت ابوطالب کے خوف سے اپنے دل ہی دل میں خون پیچھے رہے  
 کیونکہ انہیں ابوطالب سے بگاڑ کرنے کا کوئی ٹھکانہ نہ تھا۔ نہ ہی بلایا تھا۔  
 جب پانی سر سے اوجھا ہوا اور قریشیوں نے دیکھا کہ ابوطالب تو درجہ  
 تحریک اسلام کی ہر طرح ادا دہی کر رہے ہیں۔ اور ان کی وجہ سے وہ تحریک شہر  
 کے کونے کونے تک پہنچی جا رہی ہے۔ تو انہوں نے ابوطالب سے بھی بگاڑ کی  
 ٹھانی۔ اس کی مخالفت پر لوگوں کو ابھارا۔ ان کے خلاف پروپیگنڈے کئے، یہاں  
 کہ ان سے معاشی مقاطعہ بھی کر لیا۔ لیکن تلوار لیکر سامنے آنے کی جرأت نہ  
 ہو سکی۔ کیوں؟ عہد اس لئے کہ حضرت ابوطالب نے اپنا بھرم باقی رکھا  
 تھا۔ انہوں نے کفار قریش پر یہ ظاہر نہیں ہونے دیا تھا کہ وہ بھی پرانے  
 مذہب سے برگشتہ ہو گئے ہیں۔  
 اگرچہ نزدیک سے دیکھنے والے کافر یہ بھی جانتے تھے کہ ابوطالب  
 یکے مسلمان ہیں۔ لیکن پھر بھی اس حقیقت کو ثابت کرنے کا کوئی واضح ثبوت  
 نہ تھا۔ اس وجہ سے وہ دل ہی دل میں کڑھتے اور زبان سے برا بھلا  
 کہتے رہے۔ مگر ایسی جنگ کا بہانہ نہ ڈھونڈ سکے جس میں وہ ابوطالب



کے خلاف تمام قبائل عرب کو شامل کر سکتے،

اس حکمتِ علی کو ایمان کہیے یا کفر، نفعیہ کہیے یا بدبختی، بہر حال اگر  
اس پر عمل نہ کیا گیا ہوتا۔ تو آج اسلام کا نام بھی نہ ہوتا، مسلمان جو چاہیں  
کہیں۔ لیکن خدا کا رسول حضرت ابوطالب کی ان ساعی جمیلہ کو کبھی فراموش  
نہ کر سکا۔ ابوطالب کے دشمن انہیں کافر کہیں تو کہیں ان کے  
فرزند، ان کے گھر والے اور ان کے خاندان کے تمام افراد اچھی طرح جانتے  
تھے۔ کہ وہ ایک مومن کامل اور محسنِ اسلام تھے۔ چنانچہ آئمہ اہل بیت علیہم السلام  
کا اتفاق اجماع ہے۔ کہ حضرت ابوطالب صاحبِ ایمان تھے، اور ان کے  
ایمان میں شک کرنے والا گنہگار ہے۔

وَأَخْرَجُوا نَا أَنِ الْحَمْدُ لِلَّهِ رَبِّ الْعَالَمِينَ وَالصَّلَاةُ  
وَالسَّلَامُ عَلَى رَسُولِهِ الصَّادِقِ الْأَمِينِ وَالْهَيْبَةِ الطَّيِّبِينَ  
الطَّاهِرِينَ الْمُعَصُّومِينَ



۵۷۳۱

کتاب ۵۹۸



MAAB 1431

maablib.org